

جہاد کی فرضیت اور اس کا اختیار — چند غلط فہمیاں

[مصنف کی زیر ترتیب کتاب "جہاد: ایک مطالعہ" کا ایک باب]

معاصر جہادی تحریکوں کی طرف سے اپنے تصور جہاد کے حق میں بالعموم جو طرز استدلال اختیار کیا جاتا ہے، اس کی رو سے جہاد ایک ایسا شرعی حکم کے طور پر سامنے آتا ہے جو عملی حالات اور شرائط و موانع پر موقوف نہیں، بلکہ ان سے مجرد دین کے ایک مطلق حکم کی حیثیت رکھتا ہے، اس لیے جب بھی ایسے حالات پائے جائیں جن میں نظری اور اصولی طور پر جہاد کی ضرورت اور تقاضا پیدا ہو جائے تو جہاد فرض ہو جاتا ہے اور اس فرضیت کی ادائیگی کے لیے عملاً اقدام نہ کرنے والے مسلمان اور ان کے حکمران گناہ گار اور ایک شرعی فرضیت کے تارک قرار پاتے ہیں۔ اسی تصور کے زیر اشکسی مخصوص صورت حال میں جہاد کا اعلان کرنے والے اجتماعی سیاسی اور انتظامی فیصلوں نہیں سمجھا جاتا جس کا اختیار مسلمانوں کے ظمانت جماعتی کو حاصل ہو، بلکہ اسے ایک نظری دینی حکم سمجھتے ہوئے علماء اور اہل فتویٰ سے رائے طلب کی جاتی ہے کہ آباب جہاد فرض ہو چکا ہے یا نہیں اور اس کی نمایاد پر یہ قرار دیا جاتا ہے کہ چونکہ شرعاً جہاد فرض ہو چکا ہے جبکہ ارباب حل و عقد یا عالم مسلمان جہاد کے فرض ہو جانے کے باوجود داں سے روگردانی کر رہے ہیں، اس لیے وہ گناہ گار ہیں اور چونکہ اللہ اور اس کے رسول کی معصیت میں ارباب اقتدار کی اطاعت ناجائز ہے، اس لیے جذب جہاد سے سرشار افراد یا گروہوں کے لیے ضروری ہے کہ وہ ارباب حل و عقد کے فیصلوں اور پالیسیوں کی پروانہ کرتے ہوئے اپنے طور پر منظم ہو کر اس فرض کلفا یہ کو انجام دینے کے لیے جدو چہد کریں۔

یہ استدلال کئی پیلوں سے تنقیح اور تقدیم کا تقاضا کرتا ہے۔ اس ضمن میں قرآن و سنت کے نصوص اور فقه اسلامی کی روشنی میں اس سوال کا جائزہ لینا ضروری ہے کہ کیا کسی جارح کے خلاف جنگ کے مخصوص اسباب پائے جانے پر جہاد کی فرضیت علی الاطلاق نوعیت کی ہے یا اس میں عملی حالات و امکانات کا بھی دخل ہے؟ کیا نظری طور پر جہاد کا تقاضا کرنے والے اسباب اور بواعث پائے جانے اور عملاً اس کے فرض ہو جانے کے مابین کوئی لزوم پایا جاتا ہے؟ دوسرے لفظوں میں کیا جب بھی کوئی ایسا سبب پایا جائے جو جہاد کا تقاضا کرتا ہے تو کیا اس سبب کا پایا جانا مسلمانوں پر جہاد کو عملاً فرض قرار دینے کے لیے کافی ہے یا اس کے لیے کچھ مزید شرائط کا پایا جانا بھی ضروری ہے؟ اسی طرح یہ سوال بھی اس

بجٹ کا ایک اہم سوال ہے کہ مسلمانوں کے معاشرے میں کسی مخصوص صورت حال میں جہاد کے فرض ہونے یا نہ ہونے اور اس کے لیے عملی اقدام کا فیصلہ کرنے کا اختیار کس کو حاصل ہے؟ آیا اس کا فیصلہ ارباب فتویٰ اور علماء کریں گے یا مسلمانوں کے ارباب حل عقد؟ آیا قلم اجتماعی کا حق خاص (Prerogative) ہے یا مسلمانوں کے گروہ نجی سطح پر بھی اس کا فیصلہ کرنے کا حق رکھتے ہیں؟

یہاں ہم فقہی زاویہ نگاہ سے اسی سوال کے مختلف پہلوؤں کا جائزہ لیں گے۔

جنگی استعداد، کامیابی کے امکانات اور دیگر مصالح کی رعایت

جہادی فرضیت کے حوالے سے ایک عام اور قبل اصلاح تصور یہ ہے کہ دنیا میں جب بھی کسی جگہ کفار کی طرف سے مسلمانوں پر ظلم اور زیادتی کا ارتکاب کیا جائے اور مسلمان ان کی چیزہ دستی کا شکار ہوں، دوسرے مسلمانوں پر ان کی مذکور نے اور کفار کو ان کے ظلم و تم سے روکنے کے لیے جہاد فرض ہو جاتا ہے اور یہ ان کی شرعی ذمہ داری قرار پاتی ہے کہ اپنی حرbi طاقت، دشمن کے خلاف کامیابی کے امکانات، جنگ کے فوائد یا نقصانات کے مجموعی تابع یا کسی بھی نوعیت کے دوسرے مصالح سے بے نیاز ہو کر صرف خدا کے ہمراہ سے پر مظلوم مسلمانوں کی نصرت کے لیے میدان جنگ میں کوڈ پڑیں۔

قرآن و سنت، فقہ اسلامی اور عقل عام سے اس تصور کی تائید نہیں ہوتی، بلکہ اس کے بر عکس یہ واضح ہوتا ہے کہ کسی مخصوص صورت حال میں مسلمانوں پر جہاد کا عملًا فرض ہونا بہت سی دوسری شرائط کے پائے جانے اور موانع کے مفہود ہونے پر مختص ہے۔ مثلاً:

کیا ظالم گروہ کے خلاف نتیجہ خیر اقدام کے لیے مطلوبہ صلاحیت اور استعداد مسلمانوں کو میسر ہے؟
کیا معروضی حالات میں اس اقدام سے مطلوبہ ہدف کا حصول انسانی تدبیر اور اسباب کے دائرے میں ممکن ہے؟
کیا دین و ملت کے وسیع تر مصالح اس کی اجازت دیتے ہیں کہ اس مقصد کے لیے قبال ہی کی راہ اختیار کی جائے؟
فقہا نے جنگ میں کامیابی اور ناکامی کے امکانات کے لحاظ سے حکمت عملی اختیار کرنے کو باقاعدہ موضوع بحث بنایا ہے اور جگہ جگہ یہ واضح کیا ہے کہ مسلمانوں پر ذمہ داری اتنی ہی عائد ہوتی ہے جس سے عہدہ برآ ہونا حالات اور موقع کے لحاظ سے ممکن ہو۔ فقہا ذیخیرے میں جا بجا ایسی تصریحات موجود ہیں جن میں فقہا نے کسی نظری شرعی اصول کی بنا پر نہیں بلکہ حکمت عملی اور بتائج کے لحاظ سے کسی معاملے کی شرعی حیثیت کا فیصلہ کیا ہے۔

مثال کے طور پر امیر لشکر کے انتخاب کے حوالے سے وہ یہ ہدایت دیتے ہیں کہ اسے محتاج اور سمجھدار ہونا چاہیے، ایسا نہ ہو کہ وہ موقع اور امکانات کو مد نظر رکھتے ہوئے حکمت عملی بنانے کے بجائے مسلمانوں کی جانوں کو بے فائدہ ضائع کرواتا رہے۔ (سرخی، شرح المسیر الکبیر، ۲۱، ۲۲) بلکہ سرخی نے یہ بھی لکھا ہے کہ لشکر پر اپنے امیر کی اطاعت واجب ہے، لیکن اگر وہ کسی ایسے کام کا حکم دے جس سے لشکر کے ہلاکت میں مبتلا ہونے کا لیقین ہو تو لشکر کو چاہیے کہ وہ اس

خاص معاہلے میں امیر کی اطاعت نہ کرے۔ (شرح السیر الکبیر ۱۷۳، ۱۷۴)

۵ ماوری نے مبارزہ کی شرائط میں ایک شرط یہ بیان کی ہے کہ مبارز کو اپنی شجاعت اور مہارت پر اتنا اطمینان ہو کہ دشمن پر غلبہ پانے کا لقین ہو، ورنہ سے منع کیا جائے گا۔ وسری شرط یہ ہے کہ امیر لشکر خود مبارزت کے لیے میدان میں نہ اترے، کیونکہ امیر لشکر کی بلاکت پورے لشکر کی ہمیت کا باعث بن سکتی ہے۔ مزید لکھتے ہیں کہ:

وَرَسُولُ اللَّهِ صَلَّى اللَّهُ عَلَيْهِ وَسَلَّمَ أَقْدَمَ عَلَى الْبَرَازِ ثَقَةً بِنَصْرِ اللَّهِ سَبَّحَانَهُ وَإِنْجَازَ

وَعْدَهُ وَلَيْسَ ذَلِكَ لِغَيْرِهِ (الاحکام السلطانیہ ۶۷/۱)

”رسول اللہ صلی اللہ علیہ وسلم نے مبارزت کا فیصلہ اللہ کی طرف سے مدارکا میابی کے وعدے کے بھروسے پر کیا تھا اور یہ خصوصیت کسی دوسرا کو حاصل نہیں ہے۔“

۵ سرخی نے لکھا ہے کہ اگر میدان جنگ میں دشمن کا مقابلہ مسلمانوں کی استطاعت سے باہر ہو تو پسپائی اختیار کر لینا بھی بالکل درست ہے، بلکہ اس پر سیدنا عمر کا واقعہ نقل کیا ہے کہ جب ایک جنگ میں سالار لشکر نے پسپائی اختیار کرنے سے انکار کر دیا اور نتیجہ میں شہید ہو گئے تو سیدنا عمر نے فرمایا:

بِرَحْمَ اللَّهِ أَبَا عَبِيدِ لَوْ اِنْجَازَ إِلَيْيَ كَنْتَ لَهُ فَنَّةً (شرح السیر الکبیر ۱۳۶)

”اللہ ابوعبید پر رحم کرے، اگر وہ پلٹ کر میرے پاس آ جاتا تو میری حیثیت اس کے لیے پشت پناہ جماعت کی ہوتی۔“

۵ فقہاء فرماتے ہیں کہ اہل حرب اگر دارالاسلام میں گھس کر مسلمانوں کے اموال و نفوس یا قیدیوں پر قبضہ کر لیں تو مسلمانوں پر لازم ہے کہ وہ انھیں ان سے چھڑانے کے لیے ان کا پیچھا کریں، لیکن اگر کفار اپنے قلعوں میں داخل ہو جائیں اور ان سے قیدیوں کو چھڑانے کے امکانات معدوم ہو جائیں تو پھر مسلمان ان کا پیچھا کرنے کے ذمہ دار نہیں ہیں۔ (ابن حبیم، المحرارائق ۲۹۰/۱۱۳) بلکہ بعض فقہاء اس صورت میں بھی یہ کہتے ہیں کہ اگر کفار کی ایک آدھ مسلمان کو گرفتار کر کے ساتھ لے گئے ہوں تو بھی ان کا پیچھا کرنا لازم نہیں۔ نقہ شافعی کی کتاب ”معنی الحجاج“ میں اس کی وجہ یہ بیان کی گئی ہے کہ:

لَانَ ازْعاجَ الْجَنُودَ لِخَلاصِ اسْبَرِ بَعِيدٍ (معنی الحجاج، ۲۲۶)

”کسی ایک قیدی کی رہائی کے لیے پورے کے پورے لشکر کو حرکت میں لانا قرین قیاس بات نہیں ہے۔“

فقہاء مسلمان خواتین کے دشمن کے ہاتھوں گرفتار ہو جانے کو بجا طور پر زیادہ اہمیت کا معاملہ قرار دیا اور یہ کہا ہے کہ اگر کفار مسلمانوں کا مال چھین کر دارالحرب کی طرف واپس جا رہے ہوں تو ان کے اپنے علاقے میں داخل ہونے سے پہلے پہلے ان کا پیچھا کر کے ان سے مال واپس حاصل کرنا واجب ہے، لیکن اگر کوئی مسلمان خاتون دشمن کے ہاتھوں قید ہو جائے تو کفار کے دارالحرب میں داخل ہو جانے کے باوجود ان کا پیچھا کرنا ضروری ہے، لیکن یہاں بھی فقہاء شرعی ذمہ داری بیان کرتے ہوئے عملی امکانات کو پوری طرح ملحوظ رکھتے ہیں اور یہ واضح کرتے ہیں کہ مسلمان خواتین کو

چھڑانے کے لیے کفار کا پیچھا کرنا اس وقت تک لازم ہے جب تک وہ بھی دارالحرب کے سرحدی علاقے میں ہوں۔ اگر وہ اپنی آبادیوں میں پہنچ کر قلعوں اور چارڈیواریوں میں داخل ہوچے ہوں تو ایسا کرنا لازم نہیں ہوگا۔ ((شرح السیر الکبیر، ۱/۲۱۶ تا ۲۱۸۔ ابن حمیم، الجراائق، ۱/۳۹۰))

اس فقہی جزیئے سے ایک بات تو یہ واضح ہوتی ہے کہ فقہا مسلمانوں کے مرد قیدیوں کو مال کے حکم میں شمار کرتے ہیں اور ان کو چھڑانے کے لیے کفار کا پیچھا کرنے کو اسی وقت تک ضروری سمجھتے ہیں جب تک وہ دارالاسلام میں ہوں۔ دارالحرب کے حدود میں داخل ہو جانے کے بعد وہ مال و اسباب اور مرد قیدیوں کو چھڑانے کے لیے پیچھا کرنے کو لازم نہیں قرار دیتے۔ دوسری بات یہ واضح ہوتی ہے کہ فقہا اس صورت میں بھی جبکہ دشمن دارالاسلام میں داخل ہو کر مسلمانوں کی خواتین اور بچوں کو قیدی بنانا کر اپنے ساتھ لے جا رہا ہو، ان کو چھڑانے کے لیے قتل کی فرضیت کو تین واضح شرائط کے ساتھ مشروط کرتے ہیں:

ایک یہ کہ مسلمانوں کے پاس ان کو چھڑانے کی طاقت ہو۔ (لهم عليهم قوة)۔
دوسرے یہ کہ دشمن مسلمان قیدیوں کو لے کر دارالحرب میں اپنے قلعوں اور محفوظ مقام پر نہ پہنچ چکا ہو۔ اگر وہ مسلمانوں کی گرفت سے نکال چکا ہو تو اس کا پیچھا کرنا لازم نہیں۔ (وان ترکوهم ولم يتبعوهم رجوت ان يکونوا في سعة من ذلك)۔

تیسرا یہ کہ دشمن کا پیچھا کرنے سے اس بات کی امید ہو کہ مسلمان اس کے دارالحرب میں داخل ہونے سے پہلے اس کو جالیں گے۔ اگر اس کی توقع نہ ہو تو دشمن کا پیچھانہ کرنے کا فیصلہ درست ہوگا۔ (كانوا في سعة من ان يقيموا ولا يتبعوهم)

فقہا کا بیان کر دہ یہ مشہور جزئیہ بھی کہ اگر مشرق میں کوئی مسلمان خاتون دشمن کے ہاتھوں قید ہو جائے تو مغرب کے مسلمانوں پر اس کو چھڑانا لازم ہے، اسی شرط کے ساتھ مشروط ہے۔ الجراائق میں ہے:

وفي البزاية: امرأة مسلمة سبيت بالشرق وجوب على أهل المغرب تخلصها من الاسر ما لم تدخل دار الحرب لأن دار الإسلام كمكان واحد وهو مقتضى ما في الذخيرة انه يجب تخلصها ما لم تدخل حصنهم وجدرهم (الجراائق، ۱/۳۹۰)

”بزايز میں ہے کہ مشرق میں اگر کوئی مسلمان عورت (کفار کے ہاتھوں) قید ہو جائے تو مغرب کے رہنے والوں پر اسے چھڑانا واجب ہے، جب تک وہ دارالحرب میں داخل نہ ہو جائے۔ کیونکہ دارالاسلام ایک ہی علاقے کا درجہ رکھتا ہے (اس لیے دارالاسلام کی حدود میں اسے چھڑانا بھیشت جموقی پورے دارالاسلام کے ذمے ہے)۔ جبکہ ذیرہ میں درج جزئیے کا تقاضا یہ ہے کہ (دارالحرب میں داخل ہونے کے بعد بھی) جب تک مسلمان خاتون کفار کی آبادی کے علاقے اور ان کے قلعوں میں نہ داخل نہ ہو جائے، اسے چھڑانا مسلمانوں پر واجب ہے۔“

فقہا یہ تصریح کرتے ہیں کہ اگر کفار کا کوئی بہت بڑا شکر مسلمانوں کے علاقے میں داخل ہو جائے تو اس کا مقابلہ

کرنے کے لیے اکادمیک افراد اور جمیع اجتماعی جماعتوں کو میدان میں نہیں آنا چاہیے:

لو دخل ملک عظیم منہم طرف بلادنا لا یتسارع لدفعه الآحاد والطواائف لما

فیه من عظم الخطر (شرح البیہقی، زکریا بن محمد بن زکریا، ۱۳۰/۵۔ معنی الحجج، ۲۲۶)

”اگر کفار کا کوئی طاقت و رہباد شاہ بlad اسلام کے کسی علاقے میں داخل ہو جائے تو مسلمانوں کے جھیے یا افراد اس کے مقابلے کے لیے نہیں، اس لیے کہ خطرہ بڑا ہے۔“

اسی طرح اگر مسلمانوں کے کسی علاقے پر حملہ ہو جائے اور وہاں کے لوگ مدافعت کی طاقت نہ رکھتے ہوں تو اس علاقے کو خالی کر دینا اور نقل مکانی کر کے دوسرا جگہ چلے جانا بھی بالکل درست ہے:

وفى تجنیس خواهر زاده: واذا لم يكن بالمسلمين قوة وجاءهم من العدو ما لا

طاقة لهم به فلا باس بان ينفروا حتى يلحقوا بالمسلمين (تاتارخانیہ/۵ ۲۲۳)

”تجنیس خواهر زادہ میں ہے کہ اگر مسلمانوں کے پاس طاقت نہ ہو اور دشمن اتنی بڑی تعداد میں آ جائے کہ اس کا مقابلہ بس سے باہر ہو تو اس میں کوئی حرج نہیں کہ مسلمان وہاں سے منتقل ہو کر (کسی دوسرے علاقے کے) مسلمانوں کے پاس چلے جائیں۔“

فقط ہاں کی بھی تصریح کرتے ہیں کہ اگر مخصوص حالات میں غیر مسلموں کے ساتھ دب کر صلح کرنا یا ان کی بعض ناگوار شرائط کو قبول کرنا مصلحت کا تقاضا ہو تو ایسا کرنا بالکل درست ہے:

۵ ماوردی لکھتے ہیں کہ اگر معاهدہ صلح میں دشمن کی طرف سے یہ شرط لگائی جائے کہ ان میں سے جو شخص اسلام قبول کر کے مسلمانوں کے پاس آ جائے گا، مسلمان اسے واپس بھیجنے کے پابند ہوں گے تو ان کی اس شرط کو تسلیم کرنا جائز ہے، بشرطیکہ اس مسلمان کی جان خطرے میں نہ ہو۔ اگر اس کی جان جانے کا خوف ہو تو پھر یہ شرط جائز نہیں۔ اسی طرح مسلمان ہو کر آنے والی خواتین کو واپس بھیجنा بھی جائز نہیں۔ (الاحکام السلطانیہ/۱، ۸۷، ۸۶)

۵ اگر کفار مسلم حکومت سے خراج طلب کریں اور مسلمان ان کے ساتھ جنگ کرنے کی پوزیشن میں نہ ہوں تو فقہا خراج کی ادائیگی کو نہ صرف جائز بتاتے ہیں بلکہ اس کو بہتر قرار دیتے ہوئے اس کی وجہ یہ بیان کرتے ہیں کہ کچھ مال ادا کر کے مسلمانوں کی جانوں اور مالوں کو محفوظ کر لینا یہتر ہے، کیونکہ دوسری صورت میں نفوس و اموال کا زیادہ نقصان اٹھانا پڑے گا۔

۵ اگر کسی موقع پر مصلحت اس بات میں ہو کہ مسلمان اپنا کوئی علاقہ یا قلعہ خالی کر کے کافر مسلم آوروں کے حوالے کر دیں تو ایسا کرنا درست ہے اور اس ضمن میں ان کے ساتھ کیے گئے معاهدے کی پابندی لازم ہوگی۔ سرخی لکھتے ہیں:

ولو ان اهل المدينة الذين احاط بهم المشركون قالوا اللهم نخرج عنكم بنسائنا وذرلينا ونسلم لكم المدينة وما فيها فخر جوا على هذا او لم يخرجو ا او خرج بعضهم ثم رأوا عورة للمشركون فلا باس بان يغيرة عليهم ويقاتلوهم من غير نبذ

..... اذا تمكنا من ذلك ولو قالوا نصالحكم على ان نخرج عنكم والمسألة

بحالها فليس لهم ان يقاتلوهم حتى ينبذوا اليهم (سرخی، ۱۷۲۰، ۱۷۵/۱۹)

”اگر کفار کسی شہر کا محاصرہ کر لیں اور اہل شہر ان سے یہ کہیں کہ ہم اپنے اہل و عیال کو یہاں سے نکال کر شہر اور اس میں موجود مال و متناع کو تھارے سپرد کر دیتے ہیں (تو ایسا کرنا درست ہے، البتہ اس صورت میں) اگر انھیں شہر سے نکلنے سے پہلے یا مکمل یا جزوی طور پر نکلنے کے بعد دشمن کو زک پہنچانے کا موقع ملے تو وہ دشمن کو اپنے ارادے میں تبدیلی کی اطلاع دیے بغیر اس پر حملہ کر کے اس سے جنگ کر سکتے ہیں۔ ہاں، اگر انھوں نے اس شرط پر صلح کا باقاعدہ معاملہ کیا ہو کہ ہم یہاں سے نکل جائیں گے تو اب (معاملہ کی پابندی لازم ہو گی اور) معاملہ توڑنے کا باقاعدہ اعلان کیے بغیر وہ ان سے جنگ نہیں کر سکتے“

۱۵ اگر دارالحرب میں کسی شہر کے باشندے اجتماعی طور پر اسلام قبول کر لیں تو فقہا کے نزدیک اس شہر کو دارالاسلام کی حیثیت حاصل ہو جاتی ہے۔ اب اگر کفار حملہ کر کے ان کو اس شہر سے بے دخل کر دیں، لیکن پھر دوبارہ انھیں اس میں لئنے کی اجازت دے دیں تو مسلمانوں کو اختیار ہے کہ چاہیں تو اس میں مقیم رہیں اور چاہیں تو اس کو چھوڑ کر دارالاسلام کی طرف ہجرت کر جائیں۔ (سرخی، شرح السیر الکبیر، ۱/۲۳۹، ۲۵۹) اس جزیئے کے ضمرات کو کھو لیے تو واضح ہو گا کہ دارالاسلام قرار پانے والے اس شہر کے مسلمانوں کے لیے نہ ابتداءً ایہ لازم ہے کہ وہ اس پر اپنا قبضہ قائم رکھیں، نہ کفار کی طرف سے بے دخل کیے جانے کے بعد یہ ضروری ہے کہ وہ دوبارہ اس پر کنٹرول حاصل کریں اور نہ شہر میں سکونت کا حق دوبارہ ملنے کے بعد ہی یہ لازم ہے کہ وہ لازماً اس میں اقامت اختیار کریں، بلکہ ان تینوں صورتوں میں انھیں یا اختیار حاصل ہے کہ وہ اس شہر کو کفار کے حوالے کر کے دارالاسلام کی طرف ہجرت کر جائیں۔

۱۵ اگر دارالحرب کے اندر کسی ایسے علاقے کے لوگ اجتماعی طور پر اسلام قبول کر لیں جو جغرافیائی حاظہ سے دارالاسلام سے کٹا ہوا ہو اور اس کا دفاع ممکن نہ ہو تو فقہا کے نزدیک نہ صرف یہ کہ اس پر قبضے کو برقرار رکھنا ضروری نہیں، بلکہ وہ اس بات کو بہتر قرار دیتے ہیں کہ وہاں کے لوگ اس جگہ کو چھوڑ کر دارالاسلام کی طرف ہجرت کر جائیں۔ اور اگر اس شہر کے باشندے دارالاسلام کی طرف ہجرت کرنے کے بجائے وہیں رہنے کا فیصلہ کر لیں تو فقہا اس کو سوءِ اختیار قرار دیتے ہیں اور کہتے ہیں کہ دارالاسلام کے کسی شہری کو اس کی رضا مندی کے بغیر وہاں نہ چھوڑ جائے کیونکہ وہاں رہنے سے اس کی جان کو خطرہ لاحق ہو سکتا ہے۔ (سرخی، شرح السیر الکبیر، ۱/۲۹۱، ۲۱۹۰/۵)

ذکورہ تفصیل سے واضح ہے کہ فقہا کے نزدیک جہاد کسی اندھادھنہ اور متنازع و عواقب سے بے پرواہ کر کیے جانے والے جذباتی اقدام کا عنوان نہیں۔ وہ اصولی طور پر قوال کی ذمہ داری عائد ہونے سے لے کر میدان جنگ کی تدبیر اور دشمن کے ساتھ معاملہ کی شرائط تک، ہر معاہلے میں اس بنیادی کلتے کا لحاظ رکھنے کو ضروری قرار دیتے ہیں کہ مسلمان دشمن سے نبرداز ماہونے کی صلاحیت رکھتے ہوں اور ان کے اقدام کے نتیجے میں کامیابی کا امکان غالب دکھائی دیتا ہو، جبکہ اگر مسلمانوں کی جان و مال کی قربانی رائیگاں جانے کا خدشہ ہو تو فقہا کے نزدیک نہ صرف یہ کہ ایسی صورت میں

جہاد و قتال کی کوئی ذمہ داری عائد نہیں ہوتی بلکہ وہ خطہ مول نہ لینے کو زیادہ بہتر حکمت عملی قرار دیتے ہیں۔

ذمہ داری قبول کرنے میں مختلف گروہوں کا اجتہادی اختیار

سورة انفال میں اللہ تعالیٰ کا ارشاد ہے:

وَالَّذِينَ آمَنُوا وَلَمْ يُهَاجِرُوا مَا لَكُمْ مِنْ وَلَاتِهِمْ مِنْ شَيْءٍ حَتَّىٰ يُهَا جِرُوا وَإِنْ أَسْتَبْصِرُوكُمْ فِي الدِّينِ فَعَلَيْكُمُ النَّصْرُ إِلَّا عَلَىٰ قَوْمٍ يُبَيِّنُكُمْ وَبَيْنَهُمْ مَيْنَاقٌ وَاللَّهُ بِمَا تَعْمَلُونَ بَصِيرٌ (آیت ۲۷)

”اور جو لوگ ایمان لائے ہیں لیکن انھوں نے بھرت نہیں کی، تم پران کی کوئی ذمہ داری عائد نہیں ہوتی جب تک کہ وہ بھرت نہ کر لیں۔ اور اگر وہ دین کے معاملے میں تم سے مدد طلب کریں تو ان کی مدد کرنا تم پر لازم ہے، البتہ کسی ایسی قوم کے خلاف ان کی مدد نہیں کر سکتے جس کے ساتھ تھارا معاهدہ ہے۔ اور اللہ جو کچھ تم کرتے ہو، دیکھ رہا ہے۔“

یہاں یہ ہدایت کی گئی ہے کہ اگر مسلمانوں میں سے کچھ افراد داراللکفیر میں مقیم ہوں اور اہل کفر کے ظلم و تم کا شکار ہوں تو ان کی امداد و با�وں کو ملاحظہ کرتے ہوئے دارالاسلام کے باسیوں پر فرض ہے: ایک یہ کہ وہ ان سے دین کے معاملے میں مدد کے طالب ہوں اور دوسرا یہ کہ کافر قوم کے ساتھ مسلمانوں کا صلح کا معاهدہ نہ ہو۔ یہ دونوں قیدیں ہے حد اہم ہیں۔ ان میں سے پہلی قید واضح کرتی ہے کہ مسلمانوں کا نظم اجتماعی، اہل کفر کے نظم اجتماعی کے تحت زندگی بسر کرنے والے مسلمانوں کو ظلم و تم سے بچانے کا فیصلہ ان کی نصرت اور ہمدردی کے جذبے سے ازخو نہیں بلکہ مظلوم فریق کی طرف سے مدد طلب کیے جانے پر ہی کرے گا۔ یہ ایک بے حد کیمانہ ہدایت ہے اور اس کا مطلب یہ ہے کہ اگر مظلوم فریق صبر اور تحمل کے ساتھ اپنے حالات کا مقابلہ خود کرنا چاہتا اور اپنے لیے داخلی سطح پر کوئی حکمت عملی اختیار کرنا چاہتا ہے یا کسی وجہ سے یہ ورنی مداخلت کو قرین مصلحت نہیں سمجھتا یا مسلمانوں کے جس گروہ سے مدد کی توقع کی جاسکتی ہے، اس سے مدد لینے کو مناسب نہیں سمجھتا یا تو می اور قبائلی عصیت کے زیر اشانی قوم کے حق خود اختیاری کو زیادہ قابل ترجیح سمجھتا ہے تو اسے اس کا فیصلہ کرنے کا پورا پورا حق حاصل ہے جسے نظر انداز کرتے ہوئے اسے ظلم و تم سے بچانے کی کوئی ذمہ داری قرآن مجید مسلمانوں کے نظم اجتماعی پر عائد نہیں کرنا چاہتا۔

دوسری قید واضح کرتی ہے کہ خود غلطی کے دائرے سے باہر اس اختیار کا تو سیعی استعمال دنیا میں بننے والی مختلف قوموں کے باہمی تعلقات اور بین الاقوامی معاهدات کا لاحاظہ رکھتے ہوئے ہی کیا جائے گا۔ یہ ہدایت اس تانتظار میں بطور خاص قبل توجہ ہے کہ قرآن مجید نے سورہ انفال کی آیت؟؟ میں یہ اجازت دی ہے کہ اگر مسلمانوں کو اپنے ساتھ معاهدہ کرنے والا کسی غیر مسلم گروہ سے بدعہدی کا خدشہ بھی ہو تو اس کے ساتھ معاهدہ توڑا جا سکتا ہے، جبکہ یہاں داراللکفیر کے مسلمانوں کے بارے میں یہ کہا جا رہا ہے کہ ان پر بالفعل ظلم ہو رہا ہو اور وہ مسلمانوں سے مدد کے طالب ہوں، تب بھی معاهدے کی پاس داری کی جائے گی اور مظلوموں کی مدد کے لیے کوئی جتنی اقدام نہیں کیا جائے گا۔ اس سے واضح ہے کہ

قرآن اس صورت میں معابدہ ختم کر کے مدد کے طالب مسلمانوں کی مدد کو ملزم ازکم ہرگز قرنیبیں دے رہا۔
ذکورہ آیت کی تشریح میں مولانا سید ابوالاعلیٰ مودودیؒ نے ”تفہیم القرآن“ میں جو کچھ لکھا ہے، وہ قابل ملاحظہ ہے۔

فرماتے ہیں:

”یہ آیت اسلامی حکومت کی خارجی سیاست پر بھی بڑا اثر ڈالتی ہے۔ اس کی رو سے دولت اسلامی کی ذمہ داری ان مسلمانوں تک محدود ہے جو اس کی حدود کے اندر رہتے ہیں۔ باہر کے مسلمانوں کے لیے کسی ذمہ داری کا باراں کے سر نہیں ہے۔ یہی وہ بات ہے جو نبی صلی اللہ علیہ وسلم نے اس حدیث میں فرمائی ہے کہ انا بری من کل مسلم ہیں ظہرانی الہم شرکیں۔“ میں کسی ایسے مسلمان کی حمایت و حفاظت کا ذمہ دار نہیں ہوں جو شرکیں کے درمیان رہتا ہو۔“ اس طرح اسلامی قانون نے اس جگہ کے کی جڑ کاٹ دی ہے جو بالعموم بین الاقوامی پیچیدگیوں کا سبب بتا ہے، کیونکہ جب کوئی حکومت اپنے حدود سے باہر رہنے والی بعض اقلیتوں کا ذمہ اپنے سر لے لیتی ہے تو اس کی وجہ سے ایسی الجھنیں پر جاتی ہیں جن کو بار بار کیڑا بیاں بھی نہیں سمجھا سکتیں۔..... ان دینی بجا یوں کی مدد کافر یعنیہ اندھا و حندہ انجام نہیں دیا جائے گا بلکہ بین الاقوامی ذمہ دار یوں اور اخلاقی حدود کا پاس و ملاحظہ رکھتے ہوئے ہی انجام دیا جاسکے گا۔ اگر ظلم کرنے والی قوم سے دارالاسلام کے معابدات نے تعلقات ہوں تو اس صورت میں مظلوم مسلمانوں کی کوئی ایسی مدد نہیں کی جاسکے گی جو ان تعلقات کی اخلاقی ذمہ دار یوں کے خلاف پڑتی ہو۔“ (تفہیم القرآن ۱۶۱/۲)

قرآن مجید نے دوسرا جگہ یہ بھی واضح کیا ہے کہ اگر اسلام کا دعویٰ کرنے والا کوئی گروہ کفار کے خلاف جنگ میں مسلمانوں کا ساتھ نہ دے سکے بلکہ اپنی ایمانی و اخلاقی کمزوری کی وجہ سے یا اپنی قبائلی اور سیاسی مجبوریوں کے تحت خود مسلمانوں ہی کے خلاف میدان جنگ میں اتر آئے تو اس کی اس مجبوری کی بھی رعایت کی جائے اور اگر گروہ میدان میں آنے کے باوجود عمل مسلمانوں کے ساتھ جنگ نہ کرنا چاہے تو ان کے خلاف کوئی اقدام نہ کیا جائے۔ چنانچہ سورہ نساء کی آیات ۹۱ تا ۸۸ میں اللہ تعالیٰ نے عہد نبوی میں مختلف مشرک قبائل سے تعلق رکھنے والے ان کمزور مسلمانوں سے متعلق ہدایات بیان کی ہیں جو زبان سے تو ایمان لانے کا دعویٰ کرتے ہیں، لیکن اس کے عملی تقاضے پورے کرنے اور بھرت کر کے مسلمانوں کی جماعت میں شامل ہو جانے کا حوصلہ نہیں رکھتے، بلکہ موقع پرستی کی نفیات اور حالات کے دباو کے تحت مسلمانوں کے خلاف فتنہ و فساد برپا کرنے سے بھی نہیں چوکتے۔ اللہ تعالیٰ نے فرمایا ہے کہ ان میں سے جو گروہ تو فتنہ و فساد میں عملًا ملوث ہوں، انھیں بے دریغ قتل کیا جائے، لیکن اگر ایمان لا کر بھرت نہ کرنے والے ایسے گروہ کا تعلق کسی معابدہ قوم سے ہے تو اس کے خلاف کوئی اقدام نہ کیا جائے۔ اسی طرح اگر کوئی گروہ اپنی قوم کے دباو کے تحت مسلمانوں کے خلاف میدان جنگ میں تو آ گیا ہے لیکن وہ مسلمانوں یا اپنی قوم میں سے کسی کے ساتھ بھی لڑنے کی ہمت نہ پا کر لایی سے الگ تھلک رہنا چاہتا ہے تو اس کے خلاف بھی کوئی جگہی اقدام جائز نہیں۔ ارشاد ہوا ہے:

إِلَّا الَّذِينَ يَصْلُوْنَ إِلَى قَوْمٍ بِيَنْكُمْ وَبَيْنَهُمْ مِيَانَقُ أَوْ جَاءَهُمْ وَكُمْ حَصْرَتْ صُدُورُهُمْ أَنْ يُقَاتِلُوكُمْ أَوْ يُقَاتِلُوا فَوْمَهُمْ وَلَوْ شَاءَ اللَّهُ لَسَطَّهُمْ عَلَيْكُمْ فَإِنَّا قَاتَلُوكُمْ فَإِنْ امْتَزَلُوكُمْ

فَلَمْ يُقَاتِلُوكُمْ وَالَّقَوْءِيْكُمُ السَّلَامَ فَمَا جَعَلَ اللَّهُ لَكُمْ عَلَيْهِمْ سَبِيلًا (النساء ٩٠)

”ہاں، وہ (کمزور) مسلمان جن کا تعلق کسی ایسی قوم سے ہو جس کے ساتھ تمہارا معاهدہ ہے یا وہ اس حال میں تمہارے مقابلے میں آ گئے ہوں کہ اپنے دلوں میں نہ تو تمہارے خلاف لڑنے کرنے کا حوصلہ پاتے ہوں اور (تمہارے ساتھ کمل کر) اپنی قوم کے خلاف (تو ایسے لوگوں کے خلاف جنگ نہ کرو)۔ اگر اللہ چاہتا تو تھیں تم پر مسلط کردیتا اور وہ تمہارے ساتھ لڑتے۔ پس اگر وہ تم سے الگ رہیں اور تمہارے ساتھ لڑائی نہ کریں اور تمھیں صلح کا پیغام دیں تو اللہ نے تمھیں ان کے خلاف اقدام کرنے کا کوئی اختیار نہیں دیا۔“

اسلوب بیان سے صاف واضح ہے کہ اگرچہ ان گروہوں کا بھرت نہ کرنا ان کے ایمان کی کمزوری کی دلیل ہے، لیکن جب تک وہ مسلمانوں کی بیانات میں باقاعدہ شامل نہ ہو جائیں اور حقوق و فرائض کی ادائیگی کا باقاعدہ معاهدہ نہ کر لیں، قرآن نہ صرف یہ کہ جنگ کے موقع پر مسلمانوں کی حمایت کرنے یا ان کا ساتھ دینے کی کوئی ذمہ داری ان پر عائد نہیں کرتا، بلکہ خود مسلمانوں کے خلاف مجبوراً میدان جنگ میں اتر آنے کی صورت میں بھی ان کی مجبوریوں کا لحاظ رکھنے کو لازم قرار دیتا ہے۔

بھرت مدینہ کے بعد فتح تک کازماہہ کفر اور اسلام کی کنکش کا جال گسل مرحلہ تھا اور بنی صلی اللہ علیہ وسلم کی بیعت کے ذریعے سے جزیرہ عرب میں اسلام کے غلبے کا جو ہدف مقرر کیا گیا تھا، اس کی تکمیل کا سارا درود مدارس کنکش میں قریش کی نگست اور مکہ کرمہ کی فتح پر تھا، لیکن اس کے باوجود آپ نے مدینہ منورہ کے مسلمانوں کے علاوہ عرب کے مختلف علاقوں اور اطراف میں بننے والے مسلمان افراد یا گروہوں میں سے کسی پر بھی اس جہاد میں شریک ہونے یا اس میں مسلمانوں کی مدد کرنے کی کوئی ذمہ داری عائد نہیں کی، حتیٰ کہ خود مدینہ میں موجود مسلمان گروہوں پر بھی اس سے زیادہ کوئی ذمہ داری نہیں ڈالی جو کسی گروہ نے اپنے خود اپنے لیے قبول کی تھی۔

۱۲: بھری میں دوسری بیعت عقبہ کے موقع پر بنی صلی اللہ علیہ وسلم نے انصار سے یہ عہد لیا تھا کہ اگر آپ اپنے ساتھیوں کے ساتھ مدینہ تشریف لے آئیں تو انصار آپ کے دشمنوں سے آپ کی حفاظت کریں گے۔ آپ نے فرمایا: اب ایعکم علی ان تمنعونی مما تمنعون منه نساء کم و ابناء کم (ابن ہشام، ۲۰۲/۱)

”میں تم سے اس بات پر بیعت لیتا ہوں کہ تم جس طرح اپنی عورتوں اور بچوں کا دفاع کرتے ہو، میرا بھی کرو گے۔“

جب آپ مدینہ تشریف لے آئے تو اس موقع پر آپ نے مدینہ کے انصار اور ان کے معاهدیہوں کے ساتھ جو معاهدہ کیا، اس میں بھی یہ طے کیا گیا کہ:

ان بینهم النصر علی من دهم يشرب (ابن ہشام، ۲۵۳/۱)

”مدینہ پر حملہ آور ہونے والے دشمن کے خلاف ایک دوسرے کی مدد کرنا فریقین پر لازم ہوگا۔“

اس بیعت اور معاهدے کی رو سے انصار کی ذمہ داری محض مدینہ منورہ میں بنی صلی اللہ علیہ وسلم کی حفاظت تک محدود

تحتی، جبکہ مدینہ کے باہر کیے جانے والے عسکری اقدامات کے لیے وہ مسئول نہیں تھے۔ یہی وجہ ہے کہ غزوہ بدر سے پہلے نبی صلی اللہ علیہ وسلم نے قریش کے تجارتی قافلوں سے تعریض کے لیے جو سریے بھیجے، وہ سب کے سب مہاجرین پر مشتمل تھے اور ان میں انصار کو شامل نہیں کیا گیا تھا۔ مثال کے طور پر ۲۷ ہجری میں سریہ عبیدہ بن الحارث کے بارے میں ابن اسحاق کی تصریح ہے کہ اس میں تمام مجاہدین مہاجر تھے، جبکہ انصار میں سے ایک بھی شخص شامل نہیں تھا۔ (ابن ہشام، ۵۲۸/۱، ۵۳۳/۱، ۵۲۲/۱) سریہ حمراہ اور سریہ عبد اللہ بن جحش کے بارے میں بھی ابن اسحاق کا یہی بیان ہے۔ (ابن ہشام، ۵۲۸/۱-۵۲۹/۱، ۵۳۳/۱)

اس کے بعد ۲۷ ہجری میں آپ کو قریش کے ایک تجارتی قافلے کے بارے میں معلوم ہوا جو شام کی طرف سے آ رہا تھا تو آپ نے صحابہ کو یہ کہہ کر نکلنے کی ترغیب دی کہ ممکن ہے اللہ تعالیٰ قریش کے اس قافلے کو مال غنیمت کے طور پر مسلمانوں کے ہاتھ لگا دے (ابن ہشام، ۵۳۲/۱) لیکن وادی ذفران میں پہنچ کر آپ کو معلوم ہوا کہ مکہ سے قریش کا لشکر بھی اپنے قافلے کی حفاظت کے لیے کل پڑا ہے اور جنگ و پیار کی نوبت آئتی ہے تو آپ نے اس موقع پر صحابہ کی رائے معلوم کی۔ مہاجرین میں سے سیدنا ابو بکر، سیدنا عمر اور سیدنا مقداد بن اسود نے کھڑے ہو کر جنگ میں آپ کے ساتھ دینے کا عزم ظاہر کیا۔ اس کے بعد آپ نے جنگ کے بارے میں خاص طور پر انصار کی رائے معلوم کرنا چاہی۔ ابن اسحاق لکھتے ہیں:

ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشِيرُوا عَلَى إِيَّاهَا النَّاسُ وَإِنَّمَا يُرِيدُ
الْأَنْصَارَ وَذَلِكَ أَنَّهُمْ عَدْدُ النَّاسِ وَإِنَّهُمْ حِينَ يَأْتِيُونَهُمُ الْعُقَبَةَ قَالُوا يَا رَسُولَ اللَّهِ إِنَّا بِرَاءُ
مِنْ ذَمَامَكَ حَتَّى تَصْلِيَ الْأَرْضَ دِيَارَنَا فَإِذَا وَصَلَتِ الْأَنْصَارُ فَإِنَّتِي ذَمَّتِنَا نَمْنَعُكُمْ مَا
نَمْنَعُ مِنْهُ أَبْنَاءُنَا وَنِسَاءُنَا فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْفُونَ إِلَّا تَكُونُ
الْأَنْصَارُ تَرَى عَلَيْهَا نَصْرَهُ إِلَّا مَنْ دَهْمَهُ بِالْمَدِينَةِ مِنْ عَدُوِّهِ وَإِنْ لَيْسَ عَلَيْهِمْ أَنْ

يَسِيرُ بِهِمُ الْعُدُوُّ مِنْ بَلَادِهِمْ (ابن ہشام، ۵۳۳/۱)

”پھر رسول اللہ صلی اللہ علیہ وسلم نے فرمایا کہ اے لوگو، مجھے مشورہ دو۔ آپ کا روئے سخن انصار کی طرف تھا، کیونکہ تعداد میں وہی زیادہ تھے اور جب انھوں نے بیعت عقبہ کی تھی تو یہ کہا تھا کہ یا رسول اللہ، جب تک آپ ہمارے علاقے میں نہیں پہنچ جاتے، آپ کی (حافظت کی) کوئی ذمہ داری ہم پر عائد نہیں ہوگی۔ ہاں، جب آپ ہمارے پاس آ جائیں گے تو آپ کی حفاظت ہمارے ذمے ہو گی۔ ہم اسی طرح آپ کی حفاظت کریں گے جیسے اپنے عورتوں اور بچوں کی کرتے ہیں۔ اس وجہ سے رسول اللہ صلی اللہ علیہ وسلم کے دل میں یہ لکھ تھی کہ انصار مدینہ منورہ میں حملہ آور ہونے والے دشمن کے علاوہ (مدینہ سے باہر) کفار کے مقابلے میں آپ کی مدد کرنے کا پہنچ اور لازم نہیں سمجھتے اور نہ (معاہدے کی رو سے) اس بات کو اپنی ذمہ داری قصور کرتے ہیں کہ رسول اللہ صلی اللہ علیہ وسلم انھیں لے کر دشمن کے علاقے میں جائیں۔“

ذکورہ واقعہ سے واضح ہے کہ نبی صلی اللہ علیہ وسلم نے قریش کے ساتھ جنگ کے معاملے میں بھی، جوان کی قوت اور طاقت کو توڑ کر بیت اللہ کو ان کے قبضے سے آزاد کرانے اور جزیرہ عرب میں دین توحید کو غالب کرنے کے نبوی مشن کی تکمیل کے تاظر میں بنادی اہمیت کا حامل معاملہ تھا، انصار کو فریضہ جہاد کا مکف نہیں ٹھہرایا، بلکہ چونکہ وہ اپنی بیعت کی رو سے اسلامیہ منورہ کی حد تک نبی صلی اللہ علیہ وسلم کی حفاظت اور دفاع کے ذمہ دار تھے، اس لیے اس سے باہر جنگ کے لیے ان کی رضامندی کا یقین حاصل کرنا ضروری سمجھا۔ جب اس نہایت اہم اور نازک معاملے میں مسلمانوں کے ایک گروہ کو ان کے عہدو بیثاق کے دائرے سے باہر فریضہ جہاد کا مکف نہیں ٹھہرایا گیا تو یہ اس امر کی صریح دلیل ہے کہ شارع کے نزدیک اس فریضہ کی حیثیت نماز اور روزے جیسے احکام کی نہیں ہے جو ہر حال میں مسلمانوں پر فرض ہوں، بلکہ وہ اس بات کی گنجائش کو تسلیم کرتا ہے کہ مسلمانوں کا کوئی گروہ کسی مخصوص صورت حال میں اس ذمہ داری کی ادائیگی کے لیے اپنے حالات اور استعداد کا لاحاظہ رکھتے ہوئے ہی اپنی ذمہ داری کا دائرہ متعین کرے اور پھر جس حد تک وہ اس ذمہ داری کو قبول کرے، اس سے آگے اسے اس معاملے میں مخوذہ ٹھہرایا جائے، الایہ کہ وہ خود اس پر رضامند ہو۔

اب آئیے، اس ضمن میں فقہا کے نقطہ نظر کا جائزہ لیتے ہیں۔ اور ہم متعدد فقہی عبارات کی روشنی میں واضح کرچکے ہیں کہ فقہا کسی بھی صورت حال میں جہاد کی فرضیت کے معاملے میں مسلمانوں کی قوت واستعداد اور جنگ میں کامیابی کے امکانات کے سوال کو نظر انداز نہیں کرتے، پھر اپنے وہ نہ صرف یہ کہ دوسرے علاقوں کے مسلمانوں کی مدد کے لیے اس شرط کا لاحاظہ رکھتے ہیں، بلکہ اگر دشمن خود ان کے علاقے پر حملہ آور ہو کر ان کے اموال اور عورتوں اور بچوں پر قبضہ کر لے تو انھیں ان کے قبضے سے چھڑانے کے لیے بھی اسی صورت میں اڑائی کو فرض قرار دیتے ہیں جب مسلمانوں کے پاس اس کی طاقت ہو اور جنگ کے نتیجہ خیز اور کامیاب ہونے کا امکان انھیں غالب دکھائی دیتا ہو۔ یہاں ہم اس ضمن میں سرخی کی "شرح السیر الکبیر" سے ایک نہایت واضح اور فیصلہ کن تصریح نقل کرنا چاہیں گے جو اس بحث میں فقہا کے نقطہ نظر کو غیر مبہم طریقے سے واضح کر دیتی ہے۔

سرخی نے لکھا ہے کہ اگر مسلمانوں کے لشکر کے جملے کے تیجے میں دارالحرب کے اندر کسی علاقے کے لوگ مسلمان ہو جائیں اور اس کے نتیجے میں ایک ایسا "دارالاسلام" قائم ہو جائے جو جغرافیائی لاحاظے سے دارالاسلام سے کثا ہوا ہو اور چاروں اطراف سے دشمن کے درمیان گھر اہوا ہونے کی وجہ سے اس کا دفاع ممکن نہ ہو تو مسلمانوں کا اس علاقے پر قبضے کو برقرار رکھنا ضروری بلکہ مناسب بھی نہیں۔ سرخی اس طرح کے فیصلے کو سوءاً خیار، قرار دیتے ہوئے اس بات کو بہتر قرار دیتے ہیں کہ مسلمان اس کو چھوڑ کر دارالاسلام کی طرف بھرت کر جائیں۔ تاہم وہ مزید واضح کرتے ہیں کہ اگر اس علاقے کے مقامی مسلمان باشندے وہیں رہنے کو ترجیح دیں جبکہ دارالاسلام سے آئے ہوئے لشکر کی رائے میں ایسا کرنے خطرے سے خالی نہ ہو تو امیر لشکر کو چاہیے کہ وہ مقامی باشندوں کو اپنے فیصلے کے تباہ کا خود ہی سامنا کرنے دے اور اپنے لشکر کے کسی فرد کو وہاں چھوڑ کر اس کی جان کو خطرے میں نہڈالے۔ سرخی کی اصل عبارت یہ ہے:

ولو ان جندا من المسلمين دخلوا دار الحرب وعليهم امير من قبل الخليفة فدخلوا دار الحرب وخلفوا مدائن كثيرة من مدائن المشركين فنزلوا على مدينة من مدائنهم فدعاهم المسلمين الى الاسلام فاجابوهم اليه فان المسلمين يقبلون ذلك منهم اذا اسلمو لان القتال انما شرع لقبول الاسلام قال الله تعالى ”تقاتلونهم او يسلمون“ فإذا اسلمو يحب القبول منهم ثم الامير يدعهم في ارضهم ويستعمل عليهم اميرا من المسلمين يحكم بحكم اهل الاسلام لان المدينة صارت دار الاسلام فلا بد من امير بينهم يجرى فيهم حكم المسلمين فان كان القوم اذا انصرف عنهم ذلك الجند من المسلمين لم يقدروا على ان يمتنعوا من اهل الحرب وادوا ان يتتحولوا الى دار الاسلام فان الامير يدعهم وما اختاروا لانفسهم لانهم اساءوا في الاختيار فتدركهم وسوء اختيارهم ولا يجرون على التحويل لانهم احرار المسلمين في مدينة الاسلام فلا يجرون على التحويل ولا يدع عندهم احدا من المسلمين مخافة عليه الا تطيب نفسه لان فيه تعريضا على

التلف ولا يجوز تعريضه على التلف الا برضاه (شرح السير الكبير، ٢١٩٠، ٢١٩١/٥)

”اگر مسلمانوں کا کوئی لشکر دار الحرب میں داخل ہو جائے اور خلیفہ کی طرف سے ان پر کسی کو امیر بھی مقرر کیا گیا ہو اور یہ لشکر کفار کے بہت سے شہروں کو چھوڑ کر گزر جائے اور کسی شہر پر حملہ کر کے وہاں کے باشندوں کو اسلام کی دعوت دے جسے وہ قبول کر لیں تو مسلمانوں کے لشکر کو ان کا اسلام لانا قبول کرنا ہوگا، کیونکہ جنگ کا حکم اسی لیے دیا گیا ہے کہ کفار اسلام لے آئیں۔ چنانچہ اللہ تعالیٰ نے فرمایا ہے کہ ان سے لڑو یہاں تک کہ وہ اسلام لے آئیں۔ اس کے بعد امیر لشکر ان کو انھی کے شہر میں رہنے دے اور ان پر ایک مسلمان حاکم مقرر کر دے جو ان پر اسلامی احکام کے مطابق فیصلے کرے، کیونکہ یہ شہر دار الاسلام بن گیا ہے اور اس کا ایک ایسا حاکم ہونا ضروری ہے جو اسلامی احکام کے مطابق فیصلے کرے۔ پھر اگر اس بات کا خدشہ ہو کہ لشکر کے چلے جانے کے بعد وہ لوگ اہل حرب سے اپنے دفاع پر قادر نہیں ہوں گے (تو امیر لشکر انھیں دار الاسلام کی طرف منتقل ہونے کی ترغیب دے) اور گروہ دار الاسلام کی طرف منتقل ہونے پر آمادہ نہ ہوں تو امیر لشکر انھیں اپنے اختیار عمل کرنے کی اجازت دے دے، کیونکہ انہوں نے خود اپنے حق میں ایک غلط فیصلہ کیا، چنانچہ وہ انھیں ان کے حال پر چھوڑ دے اور دار الاسلام کی طرف منتقل ہونے پر مجبور نہ کرے، کیونکہ وہ آزاد مسلمان ہیں اور مسلمانوں کے ایک شہر میں رہ رہے ہیں، چنانچہ انھیں وہاں سے منتقل ہونے پر مجبور نہیں کیا جاسکتا۔ البتہ اس صورت میں وہ (دار الاسلام سے آنے والے) مسلمانوں میں سے کسی کو ان کے پاس ٹھہر نے پر مجبور نہ کرے، کیونکہ ممکن ہے کہ وہ جان کو لاحق خطرے کی وجہ سے اس پر راضی نہ ہو، اور کسی کی رضامندی کے بغیر اس کو خطرے میں ڈالنا جائز نہیں۔“

قرآن مجید، سیرت نبوی اور فقہ الاسلام کی ان تصریحات سے واضح ہے کہ مسلمانوں کے کسی گروہ کو دشمن کی

جاریت سے بچانے کے لیے ہر قسم کی صورت حال میں پوری امت مسلمہ پر جہاد کی فرضیت کا تصور علمی و عقلی اعتبار سے ایک بے بنیاد تصور ہے۔ دین و شریعت اور عقل عام کی رو سے جہاد کی ذمہ داری ادا کرنا بہت سے اسباب و عوامل کے مہما ہونے اور بہت سے نظری و عملی مصالح کی رعایت پر موقوف ہے۔ یہ ایک اجتہادی معاملہ ہے جس میں مسلمانوں کے مختلف گروہ یا نظم ہاے حکومت معروضی حالات کی روشنی میں اپنے اپنے مصالح کے پیش نظر کسی مظلوم گروہ کی عملی نصرت کرنے یا اس کے بر عکس، اس معاملے سے الگ رہنے کا فیصلہ کر سکتے ہیں۔ عملی حالات، کامیابی یا ناکامی کے امکانات، قوت و طاقت کے تناوب اور اس طرح کے دوسرے امور کو نظر انداز کر کے ہر صورت حال میں جہاد کو فرض قرار دینا اور اس طرح ایک اجتہادی معاملے کو قطبی اور منصوص حکم کا درجہ دے دینا مجھل ایک جذباتی رو یہ ہے جس کا قرآن و سنت اور فرقہ اسلامی سے کوئی تعلق نہیں۔

اسلامی ریاست میں اقدام جہاد کا حق

فتہ اسلامی میں جہاد و قال کا ذکر مسلمانوں کی اجتماعی ذمہ داریوں کے شمن میں کیا گیا اور اسی بنا پر یہ قرار دیا گیا ہے کہ اس سے متعلق امور میں کوئی بھی فیصلہ کرنے کا اختیار مسلمانوں کے ارباب حل و عقد کو حاصل ہے۔ کم و بیش تمام فقہی کتابوں میں اسلامی شریعت کے اس اصول کو "امر الجهاد موکول الى الامام" (جہاد کا معاملہ ارباب حل و عقد کے پر دے ہے) یا اس کے ہم معنی الفاظ میں بیان کیا گیا ہے۔ فقہا کا بیان کردہ یہ اصول انسانی عقل اور تجربہ و مشاہدہ سے حاصل ہونے والی راجحہ اور مرتکب ہے۔ انسانی معاشرت تعاون و تناصر اور امداد باہمی کے اصول پر قائم ہے۔ انسانی معاشرت کی ساخت، اس کے گواگوں مظاہر اور اس کی تشکیل میں کافر مانفسیتی، حیاتیاتی اور سماجی اسباب و عوامل پر نظر رکھنے والا ہر شخص اس بات سے واقف ہے کہ اس کی ابتداء افراد کی احتیاج باہمی سے ہوتی ہے جو انسانی تعلقات کو نشوونما اور ارتقا کے مختلف مراحل سے گزار کر بتدریج اس مقام پر لے آتی ہے جہاں ریاست کی صورت میں ایک "معاهدة عمرانی" کا وجود میں آنا ناگزیر ہو جاتا ہے۔ اس "معاهدة عمرانی" کی اساسات کو منطقی مقدمات کی صورت میں ترتیب دیجیے تو وہ تین ہیں:

پہلا یہ کہ انسان چونکہ اپنی متنوع اور مختلف احتیاجات کی تکمیل اپنی انفرادی سطح پر نہیں کر سکتا، لہذا ان احتیاجات اور تقاضوں کی تکمیل کے لیے وہ ایک "معاشرہ" تشکیل دیتا ہے۔ بنی نواع انسان نے اپنی نسل کی بقا، اس کی نشوونما اور ارتقا، اپنی انفرادی و اجتماعی فلاح و بہبود کو یقینی بنانے اور اپنی نفسی و مادی ضرورتوں کی تکمیل کے لیے معاشرہ و اجتماع کے قیام کو اپنی فطرت کی روشنی میں ہمیشہ ناگزیر سمجھا ہے۔ قرون اولی کے قبلی نظاموں سے لے کر ازمنہ و سطی کی ریاستوں اور بادشاہتوں اور دور جدید کے عالمی سیاسی و معاشی نظاموں تک جس قدر بھی ارتقا و قوع پزیر ہوا ہے، اس کے پیچے احتیاج باہمی کا بھی اصول کا فرماء ہے۔

دوسرایہ کہ معاشرہ اپنی نوعیت اور کردار ہی کے لحاظ سے حقوق و فرائض کی تقسیم اور ان کی تکمیل کے لیے ایک نظم

اجتیاعی کا تقاضا کرتا ہے جو معاشرت کے تسلسل اور اس کے تحفظ کا ضامن ہو۔ انسان ذمہ دار یوں کی تقسیم کے اصول سے فطری طور پر آشنا ہے، اور اس نے اس اصول کو جہاں محدود دارچوئی معاشرتی سطھوں پر برداشت ہے، اسی طرح وسیع تر پیمانے پر بھی اس بات کا اہتمام کیا ہے کہ مشترک گروہی معاشرات کی دلکھ بھال اور اجتماعی امور کے انتظام و نصرام کی ذمہ داری اپنے میں سے اہل اور قابل لوگوں کو سونپ دے جو معاشرے کی نمائندگی کرتے ہوئے ان کو انجام دیں۔ انسانی بود و باش نے جیسے ہی ایک معاشرے کی صورت میں ڈھلانا شروع کیا اور افراد کے باہمی تعلقات و معاملات ایک محدود دائرے سے اٹھ کر ایک وسیع تر سطھ پر انجام پانیا شروع ہوئے، حقوق و فرائض کی تقسیم، افراد پر قوانین و ضوابط کی حد بندیاں لگانے، اور ان کی نگہبانی کے لیے ایک اجتماعی نظام قائم کرنے کی ضرورت سامنے آگئی اور افراد نے خود اپنی ہی مصلحت اور سہولت کے پیش نظر اپنے اندر میں سے چند افراد کو ایک بالاتر احترافی تسلیم کر لیا۔

تیسرا یہ نظام اجتماعی اپنے قیام اور تسلسل کے لیے اس بات کا تقاضا کرتا ہے کہ افراد اپنی بنیادی ضرورتوں اور حقوق کے تحفظ کے لیے اپنی کچھ آزادیوں اور اختیارات سے دست بردار ہو جائیں۔ چونکہ ایک اجتماعی نظام افراد کی ان ضروریات اور حقوق کی دلکھ بھال اور تحفظ کا ضامن ہوتا ہے جو اس نظام کے بغیر تکمیل نہیں پاسکتیں، اس لیے اس اصلاح و الغیع نظام کو برقرار رکھنے کے لیے افراد کو اپنی آزادیوں سے دست بردار ہونا پڑتا ہے: جن کا استعمال اس اجتماعی نظام کی بقا کے لیے خطرہ بن سکتا اور نتیجتاً اسے درہم برہم کر سکتا ہے۔ گویا اپنی آزادیوں اور اختیارات کے ایک حصے سے دست برداری نظام اجتماعی کی طرف سے اس خدمت کی ایک لازمی قیمت ہے جو وہ افراد معاشرہ کے تحفظ اور اس کے انتظام و نصرام کی صورت میں انجام دیتا ہے۔

اس تقسیم کا رہ سے چند بنیادی فائدے حاصل ہوتے ہیں: ایک یہ کہ معاملات و امور کو اہل پر طریقے سے انجام دینے کے بجائے انھیں الہیت اور صلاحیت اور اجتماعی فرست کے ساتھ انجام دینے کا بندوبست ہو جاتا ہے۔ دوسرا یہ کہ معاملات کے فصل کو انفرادی ہاتھوں میں چھوڑنے اور افراد کی خواہشات و تقدبات کے رحم و کرم پر چھوڑنے سے جس انتشار، بد نظری اور فساد کا رونما ہونا یقینی ہے، اس کا سد باب ہو جاتا ہے اور ایک با اختیار قوت حاکمہ ان سب غیر فطری تجاوزات سے نجٹنے کے لیے مناسب وسائل اور قوت کے ساتھ موجود ہوتی ہے۔ تیسرا یہ کہ نظام اجتماعی اپنے دائرہ اختیار میں آنے والے تمام افراد اور گروہوں کو ایک وحدت کی صورت دے کر دوسرے نظم ہائے اجتماعی کے ساتھ تعامل پر قادر ہو جاتا ہے۔ یہ نظام اجتماعی کا خارجی کردار ہے، اور ایک سیاسی نظام کے تحت رہنے والے طبقات اور گروہ اپنے نظم اجتماعی ہی کے توسط سے دنیا کے دوسرے نظاموں کے ساتھ معاملات کرتے ہیں۔

فطرت کی راہنمائی اور عقل و تجربہ کی روشنی پر مبنی یہ وہ حکیمانہ انتظام ہے جو انسان نے کم و بیش ہر دور میں اختیار کیا اور جسے باعوم نسل انسانی کے عقول و حکما کی تائید حاصل رہی ہے۔ جنگ کے لیے حکومت و اقتدار کی شرط اگر غور کیجیے تو اسی اصول کا ایک لازمی تقاضا ہے جس کو دنیا کے مہذب اور متمدن معاشرے، کم از کم نظری طور پر، تسلیم کرتے ہیں۔ جنگ، جیسا کہ ہر شخص جانتا ہے، دو افراد کے مابین نہیں، بلکہ دو گروہوں کے مابین ہوتی ہے۔ اس کا محکم بھی گروہی

ہوتا ہے، اس کے فریق بھی دو یادو سے زیادہ گروہ ہوتے ہیں اور اس کے تمام مراحل بھی گروہی سطح پر ہی انجام پاتے ہیں۔ چنانچہ وہ معاملات جو اصلاً افراد کے باہمی ربط سے متعلق ہیں، اگر ان میں افراد کو نظم اجتماعی کو باہمی پاس کرنے کی اجازت نہیں دی جاتی تو جن امور کا تعقیل ہی اصلاح اجتماعی اور معاشرہ سے ہے، ان کو پورچہ اولیٰ نظم اجتماعی ہی سے متعلق قرار دینا چاہیے۔ یہ تقسیم کارکا ایک بدیکی تھا ہے۔ اس کا مطلب یہ ہے کہ اس نوعیت کی کچھ اجتماعی ضرورتیں اگر تشنہ تکمیل ہوں تو افراد یا گروہ اپنی حیثیت میں نہ ان کی انجام دی کے مکلف ہوتے ہیں اور نہ ان سے متعلق عقلی و شرعی ہدایات کے براہ راست مخاطب۔ مثال کے طور پر یہ ایک بدیکی معاشرتی ضرورت ہے کہ لوگوں کے مابین پیدا ہونے والے تنازعات کا تصفیہ اس طریقے سے کیا جائے کہ عدل و انصاف کا بول بالا ہو اور معاشرتی ارتقا کا دھارا کسی خلل کے بغیر اپنے فطری بہاؤ پر بہتر ہے۔ تاہم اس ضرورت کی تکمیل کا مکلف کوئی فرد دیا کوئی گروہ نہیں بلکہ معاشرہ بحیثیت مجموعی ہے۔ چنانچہ اگر کسی جگہ پر اس ضرورت کی تکمیل کا کوئی انتظام میسر نہ ہو اور کچھ مخلص اور باہمیت افراد کے دل میں اس کا داعیہ پیدا ہو جائے تو عقل و فطرت کا مطالبہ ان سے نہیں ہو گا کہ وہ براہ راست لوگوں کے فیصلے کرنا شروع کر دیں، بلکہ یہ ہو گا کہ وہ معاشرے کے مختلف طبقات اور گروہوں کو اس ضرورت کا احساس دلا کر انہیں مجتمع کرنے کی کوشش کریں تاکہ تنازعات کے تصفیے کے لیے اجتماعی سطح پر ایک منظم اور با اختیار قانونی وعدالتی نظام وجود میں لایا جاسکے۔ اگر کوئی گروہ اس کے بغیر عدل و انصاف کا بول بالا کرنے کی کوشش کرے گا تو اپنے اقدامات سے اللامزید فساد، انارکی اور خون ریزی کا مرٹکب ہو گا۔

یہ تو افراد کی سطح پر ظلم وعدوان سے نہیں کی صورت حال ہے۔ اگر واسطہ کسی متفقلم گروہ کی سرکشی اور ظلم وعدوان سے ہو تو صورت حال اور زیادہ ناک ہو جاتی ہے۔ اس کی وجہ یہ ہے کہ اس صورت میں یہ شر اوقات جنگ اور خون ریزی کی نوبت آپنچھتی ہے۔ جنگ اگر تو محض جذبہ انتقام کی تسلیکیں کا ذریعہ اور انسانوں کے نفع و اموال کی اباحت بذات خود کوئی مطلوب و مقصود چیز ہو تو ظاہر ہے کہ جنگ کوئی قاعدے اور ضابطے سے مقید کرنے کی کوئی ضرورت نہیں، لیکن اگر انسانی جان و مال محترم اور اخداد افطری آزادی لائق احترام چیز ہیں اور ان سے کسی ناگزیر ضرورت کے بغیر تعریض نہیں کیا جاسکتا تو پھر یہ بات شرط اولیں کی حیثیت رکھتی ہے کہ اس اباحت پر عمل کے دوران میں اخلاقی حدود قائم رہیں اور جس گروہ کے خلاف کسی اخلاقی اصول کی پامالی کی پاداش میں اقدام جنگ کیا جا رہا ہے، خود اس کے خلاف یا اقدام بھی اخلاقیات کی قیمت پر نہیں بلکہ ان کی پاس داری کرتے ہوئے کیا جائے۔ چنانچہ انسانی علم و دانش کے سامنے یہ سوال ہمیشہ سے موجود رہا ہے کہ جس طرح جنگ کا مقصد فی الواقع ایک ایسا جائز اور مشروع مقصد ہونا چاہیے جس کی خاطر انسانوں کے جان و مال سے تعریض کیا جاسکے، اسی طرح اس مقصد کے حصول کا عملی طریقہ بھی ہر حال میں اخلاقیات کا پابند ہونا چاہیے، اور یہ بات کسی صورت میں بھی گوارنیس کی جانی چاہیے کہ ایک جائز مقصد کی خاطر توارثاً ہتھے ہوئے ناگزیر خون ریزی سے بالواسطہ یا بلاواسطہ تجاوز کیا جائے یا کسی بھی اخلاقی قدر کو پامال کیا جائے۔

اگر جنگ کسی اخلاقی اصول کے تحت اور اخلاقی دائرے میں رہتے ہوئے ایک معین مقصد کے حصول کی خاطر کی

جائے گی تو دو بدیہی تقاضوں کے تحت یہ ضروری ہوگا کہ جنگ کا اقدام ایک با اختیار اور منظم قوت حاکمہ ہی کے تحت کیا جائے۔ پہلا تقاضا اخلاقی حدود کی پاس داری کا ہے، جس کا مطلب یہ ہے کہ دوران جنگ میں جوش انتقام کے تحت جنگ جوؤں کے بے قابو ہو جانے کا جو امکان یقین کے درجے میں پایا جاتا ہے، اس سے منع کے لیے ایک بالادست قوت موجود ہو جو زیاد تیوں اور تجاوزات کی روک تھام کر سکے اور خلاف ورزی کا مرکب ہونے والوں کو قرار واقعی سزا دے سکے۔ یہ اختیار کسی ایسے جھٹے کے سربراہ کو حاصل نہیں ہوتا جو اتفاقیہ اور عارضی طور پر موجود میں آ گیا ہو اور اس کا جو فرد جب چاہے، محاسبے کے کسی خوف سے بے پرواں سے الگ ہو جانے کی قدرت رکھتا ہو۔ اس کے لیے ایک با قاعدہ اور منظم حکومت کا موجود ہونا ضروری ہے جس کے تحت رعیت ایک قانونی معاهدے کی رو سے اپنے مقرر کردہ حکمران کی اطاعت کی پابند ہو اور اس کا یحق تسلیم کرے کہ وہ اس معاهدے کی خلاف ورزی کرنے والوں پر دست اندازی کا پورا پورا اختیار رکھتا ہے۔

دوسرا تقاضا عملی نوعیت کا ہے۔ اگر جنگ سے محض خون ریزی برپا کرنا نہیں، بلکہ سرکش گروہوں کی قوت کو توڑنے کا ہدف واقعی حاصل کرنا مقصود ہے تو ظاہر ہے کہ اس کے لیے ایک منظم اور منضبط جدوجہد رکار ہے۔ یہ تنظیم و انصباط کسی با اختیار قوت حاکمہ کے بغیر وجود میں نہیں آ سکتا، اس لیے کہ قوت و نگاست کے امکانات کے لحاظ سے جنگ کا فیصلہ کرنے سے لے کر جنگ جوؤں کے انتخاب، لشکر کی تنظیم و ترتیب، محاذا جنگ کی حکمت عملی وضع کرنے اور اس پر عمل درآمد کو یقینی بنانے، میدان جنگ سے حاصل ہونے والی غنیمت کے انتظام و انصرام، دشمن کے ساتھ صلح و جنگ کے معاملات طے کرنے، اور دشمن پر غلبے کی صورت میں مقابل سیاسی و قانونی نظم کو رو بعمل کرنے تک تمام مراحل ایسے ہیں کہ ان کی ذمہ داریوں سے ایک با قاعدہ اور منظم حکومت ہی عہدہ برآ ہو سکتی ہے۔

انھی وجہ سے کسی بھی قوم کے خلاف جنگ چھیننے کے لیے حکومت و اقتدار کی شرط کو دنیا کے ہر اس فلسفہ جنگ میں تسلیم کیا گیا ہے جو جنگ کے حوالے سے اخلاقیات، اور قانون، کو زیر بحث لاتا ہے۔ یہ شرط نہ صرف آسمانی شریعتوں میں تسلیم کی گئی ہے بلکہ عام انسانی عقل و تجربہ کے دائرے میں غور کرنے والے ماہرین قانون بھی اسے لازمی قرار دیتے ہیں۔ قرون وسطی کے مشہور مسیحی عالم تھامس اینکوینا (Thomas Aquinas) فلسفہ قانون پر اپنی شہرہ آفاق کتاب "The Summa Theologica" میں لکھتے ہیں:

In order for a war to be just, three things are necessary. First, the authority of the sovereign by whose command the war is to be waged. For it is not the business of a private individual to declare war, because he can seek for redress of his rights from the tribunal of his superior. Moreover it is not the business of a private individual to summon together the people, which has to be done in wartime. And as the care of the common weal is committed to those who are in authority, it is their business to watch over the common weal of the city, kingdom or province subject to them. And

just as it is lawful for them to have recourse to the sword in defending that common weal against internal disturbances, when they punish evil-doers, according to the words of the Apostle (Rm. 13:4): "He beareth not the sword in vain: for he is God's minister, an avenger to execute wrath upon him that doth evil"; so too, it is their business to have recourse to the sword of war in defending the common weal against external enemies. Hence it is said to those who are in authority (Ps. 81:4): "Rescue the poor: and deliver the needy out of the hand of the sinner"; and for this reason Augustine says (Contra Faust. xxii, 75): "The natural order conducive to peace among mortals demands that the power to declare and counsel war should be in the hands of those who hold the supreme authority."

"جگ کے جائز ہونے کے لیے تین شرطوں کا پایا جانا ضروری ہے۔ سب سے پہلی شرط اقتدار علی کے حامل وہ ارباب اختیار ہیں جن کے حکم سے جنگ برپا کی جائے گی، اس لیے کہ کسی فرد کا کام نہیں ہے کہ وہ ذاتی طور پر جنگ کا اعلان کر دے، کیونکہ فرد اپنے حقوق کے حصول کے لیے اپنے حکمرانوں کے مقرر کردہ منصوبوں کی طرف رجوع کر سکتا ہے۔ علاوہ ازیں یہ حق بھی کسی فرد کو حاصل نہیں ہے کہ وہ لوگوں کو جمع ہونے کا حکم دے، جو کہ جنگ کی حالت میں کرنا پڑتا ہے۔ اور چونکہ اجتماعی ضرورتوں کی ذمداداری اقتدار پر فائز لوگوں پر ڈالی گئی ہے، اس لیے یہ انھی کا کام ہے کہ وہ اپنے زیر اقتدار شہر، سلطنت یا صوبے کی اجتماعی بہبود کی تکمیل کریں۔ اور جیسے انھیں پولس رسول کے ان الفاظ کے مطابق اجتماعی بہبود کو داخلی اختلال سے محفوظ رکھنے کی خاطر بد کاروں کو سزا دینے کے لیے توار اٹھانے کا حق ہے، ”وَتُواۤرُبِّ فَإِنَّهُ لَيْسَ أَوْخَدًا كَعَادَمْ ہے کہ اس کے غصب کے موافق بد کار کو سزا دیتا ہے“ (رومیوں ۱۳:۲)، اسی طرح انھیں یہ وہی دشمنوں کے شر سے محفوظ رکھنے کے لیے بھی ان کے خلاف جنگ کے لیے توار اٹھانے کا حق حاصل ہے۔ اسی لیے ارباب اقتدار سے کہا گیا ہے کہ ”غربیوں کو مجات دلاؤ، اور مجاہوں کو گناہ گاروں کے پنج سے چھپڑاؤ“، اور اسی وجہ سے آگستائن نے کہا ہے کہ ”انسانوں کے مابین امن کو قائم رکھنے کے لیے موزوں اور فطری ترتیب کا تقاضا یہ ہے کہ جنگ کا اعلان اور اقدام کرنے کا اختیار انھی کو حاصل ہو جنھیں لوگوں پر اقتدار علی حاصل ہے۔“

فلسفہ قانون کے مسلم اہل علم کے ہاں بھی حقوق و فرائض کی تقسیم مسلم ہے، چنانچہ جب وہ ریاست و حکومت کے قیام کو مسلمانوں کا اجتماعی فریضہ قرار دیتے ہیں تو اس کی دلیل ہی یہ دیتے ہیں کہ حاکم شریعت کے مطابق فصل زراعات، اقامت حدود اور کفار کے ساتھ جہاد و قتال جیسے فرائض اس کے بغیر انجام نہیں دیے جاسکتے۔ شاہ ولی اللہ لکھتے ہیں:

اعلم انه يحب ان يكون فى جماعة المسلمين خليفة لمصالح لا تتم الا
بوجوذه وهي كثيرة جدا يجمعها صنفان : احدهما ما يرجع الى سياسة المدينة
من ذب الجنود التي تغزوهم وتتهرهم و كف الظالم عن المظلوم و فصل القضايا

وغير ذلك وثانيهما ما يرجع الى الملة وذلك ان تنويه دين الاسلام علىسائر الاديان لا يتصور الا بان يكون فى المسلمين خليفة ينكر على من خرج من الملة وارتكب ما نصت على تحريمها او ترك ما نصت على افتراضه اشد الانكار ويدل اهل سائر الاديان ويأخذ منهم الجزية عن يد وهم صاغرون والا كانوا متساوين فى المرتبة لا يظهر فيها رجحان احدى الفرقتين على الاخرى ولم يكن كابح يكبحهم عن عدوائهم (جعۃ اللہ البالغ، ۱۳۸/۲)

”جان لوکہ مسلمانوں کی جماعت میں ایک خلیفہ کا وجود ضروری ہے، کیونکہ بے شمار مصالح ایسے ہیں جو اس کے بغیر حاصل نہیں ہو سکتے۔ یہ مصالح اصلاح و قدم کے ہیں۔ ایک وہ جن کا تعلق معاشرے کی تنظیم و تدبیر اور اس کی حفاظت سے ہے، مثلاً حملہ آؤ اور قاہر دشمنوں سے لوگوں کا دفاع، مظلوم کو ظالم کے شر سے بچانا اور مقدمات کا تصفیہ وغیرہ۔ دوسرے وہ جن کا تعلق دینی و ملی مصالح سے ہے۔ اس کی تفصیل یہ ہے کہ دین اسلام کی عظمت و شان کو دوسرے تمام ادیان پر ثابت کر دینا اس کے بغیر ممکن نہیں کہ مسلمانوں کا ایک خلیفہ ہو جو دین سے نکلنے والوں، دین کے محترمات کا ارتکاب اور اس کے واجبات کو ترک کرنے والوں پر بخشن ترین تکیر کر سکے اور تمام اہل ادیان کو مغلوب کر کے ان سے ذلت و پوتی کی حالت میں جزیہ وصول کر سکے۔ اگر خلیفہ نہیں ہو گا تو تمام اہل ادیان کو مغلوب کر کے برابر ہوں گے، زندگی کو دوسرے مذاہب کے مقابلے میں برتری حاصل ہو گی اور نہ ان کو مسلمانوں کے خلاف ظلم وعدوان سے روکنے والا کوئی ہو گا۔“

’ازالۃ الخناء‘ میں لکھتے ہیں:

”خداۓ تعالیٰ جہاد و قضنا و احیاء علوم دین و اقامت ارکان اسلام و دفع کفار از حوزہ اسلام فرض بالکفایہ گردانید و آں ہمہ بدوان نصب امام صورت تکیر و مقدمہ واجب واجب است۔“ (ازالۃ الخناء، ۱/۳)

”الله تعالیٰ نے جہاد، فقہا، علوم دین کے احیا، ارکان اسلام کی اقامت اور بلاد اسلام کو کفار کے ہملوں سے محفوظ رکھنے کو فرض کفایہ قرار دیا ہے اور یہ تمام مقاصد حکمران کے تقرر کے بغیر حاصل نہیں ہو سکتے، اور واجبات جس امر پر موقوف ہوں، وہ بھی واجب ہی قرار پاتا ہے۔“

جهادی تنظیموں کی حیثیت

ذکورہ بحث سے اس اہم سوال کا جواب واضح ہوتا ہے جو معاصر تناظر میں نجی سطح پر منظم ہو کر اسلامی ریاست کے حدود سے باہر عسکری کارروائیاں کرنے والی تنظیموں کے بارے میں بہت شدت کے ساتھ سامنے آیا ہے۔ فقہا کسی ابہام کے بغیر یہ قرار دیتے ہیں کہ اس قسم کا کوئی اقدام کرنے کا اختیار کسی فرد یا گروہ کو حاصل نہیں۔ یہ ارباب حل و عقد کا Prerogative ہے جسے ان کی اجازت کے بغیر از خود استعمال کرنے والے تادیب و تعزیر کے مستحق ہیں۔

بعض اہل علم نے معاصر جہادی تنظیموں کی کارروائیوں کے جواز کے حق میں یہ استدلال کیا ہے کہ فقہا کی

تصویبات کی رو سے اگر دارالاسلام کا کوئی گروہ تصریح کیا اشارتہ حکومت کی رضامندی سے غیر مسلموں کے علاقے میں جا کر جنگ کا روایاں کرے تو وہ اسلامی حکومت ہی کی طرف سے سمجھی جائیں گی اور حکومت ہی ان کی ذمہ دار قرار پائے گی اور اگر ایسا کوئی گروہ اپنا کوئی امیر مقرر کر لے تو اسے وہی قانونی و شرعی اختیارات حاصل ہوں گے جو امام کی طرف سے مقرر کردہ کسی امیر کو حاصل ہوتے ہیں۔ (محمد مشاق احمد، ”جہاد، مراجحت اور بغاوت“، ص ۲۵۲)

تاہم اس فقیہی جزیئے کا صلی محل نہیں ہے اور اسے معاصر اسلامی ریاستوں پر منطبق کرنا درست نہیں۔ فقہاء نے یہ جزئیہ کسی غیر مسلم ملک کے خلاف جنگ کا اعلان یا آغاز کرنے کے ضمن میں نہیں، بلکہ دارالحرب یعنی ایک ایسے ملک میں کا روایاں کرنے سے متعلق لکھا ہے جس کے ساتھ اسلامی حکومت کا برس جنگ ہونا پہلے سے طے ہو۔ اس سے یہ کسی طرح اخذ نہیں کیا جا سکتا کہ ایسا کوئی گروہ کسی ایسے ملک کے خلاف برسر جنگ ہونے کا فیصلہ بھی خود کر سکتا ہے جس کے ساتھ اسلامی حکومت کا معاهدہ ہو یا معاہدہ تو نہ ہو لیکن اصولی طور پر اس کے ساتھ جنگ نہ کرنے کا فیصلہ کیا جا پچاہو۔ اگر اسلامی حکومت کسی ملک کے ساتھ معاہدہ کرتی ہے اور کوئی گروہ از خود اس کے خلاف جنگ کا فیصلہ کرتا ہے تو بدیہی طور پر اسے حکومت کا تائید یافتہ اقدام نہیں کہا جا سکتا۔ البتہ اگر اسلامی حکومت ایسے گروہوں کو معاونت اور امداد فراہم کرتی ہے تو یقیناً اس کی ذمہ داری ہو گی، لیکن اس صورت میں ایک دوسرا اخلاقی سوال پیدا ہو جائے گا کہ آیا اسلامی حکومت نے اس سے پہلے معاہدہ ختم کرنے کی بنیادی شرط پوری کی ہے یا نہیں؟ اگر نہیں کی تو ارباب حل و عقد بھی گناہ گاریں اور جہادی تنظیموں کے شرکا بھی، اس لیے کہ اس صورت میں یہ معصیت ہے جس کا اگر حکومت کی طرف سے حکم ہو تو کبھی اس کی پیروی ناجائز ہے۔

۱۹۷۸ء میں کشمیر میں مقامی سطح پر بھارت کے خلاف جنگ آزادی کا آغاز کیا گیا تو مولانا شیر احمد عثمانی اور مولانا سید ابوالاعلیٰ مودودی رحمہما اللہ کے مابین اس نکتے پر ایک اہم اور دلچسپ بحث ہوئی کہ آیا پاکستانی حکومت مجہدین کی عسکری اور افرادی امداد کر سکتی ہے یا نہیں۔ مولانا عثمانی کا کہنا تھا کہ پاکستانی حکومت کا عملیاً مجہدین کو مدد فراہم کرنا گواہ اس بات کا اعلان ہے کہ وہ معاہدے کی پابندیں رہی، جبکہ مولانا مودودی کا استدلال یہ تھا کہ حکومت کا اس بات کا واضح اعلان اور اقرار نہ کرنا اور پہلے کی طرح سفارتی اور سیاسی تعلقات قائم رکھنا اس امر کو تسلیم کرنے سے مانع ہے۔ بحث کے آخر میں مولانا مودودی نے یہ قردار یا کہ چونکہ پاکستانی حکومت کی طرف سے مجہدین کشمیر کی امداد کے باوجود بھارتی حکومت نے اسے بند عہد کے مترادف نہیں سمجھا، اس لیے قانونی طور پر اس کا مطلب یہ سمجھا جائے گا کہ صرف کشمیر کی حد تک دونوں حکومتوں امن معاہدے کی پابندیں رہیں، جبکہ عمومی طور پر یہ معاہدہ برقرار ہے۔ (یہ دلچسپ مراسلہ ”انوار عثمانی“، مرتبہ انوار الحسن شیر کوئی میں ملاحظہ کی جاسکتی ہے)۔

مولانا کے استدلال میں یہ خامی موجود ہے کہ قرآن عملًا کوئی اقدام کرنے سے پہلے معاہدے سے براعت کی ہدایت کرتا ہے جو کہ اس صورت میں نہیں پایا گیا۔ پھر یہ کہ وہ بھارتی حکومت کی طرف سے پاکستانی حکومت کی امداد کو تقضی معاهدہ کے مترادف نہ سمجھنے سے بھارتی حکومت کا کشمیر کی حد تک معاہدے کو کا عدم سمجھنا اخذ کر رہے ہیں، حالانکہ بھارتی

حکومت نے اس پر بقیناً احتجاج کیا ہوگا، جبکہ اس کا سفارتی تعلقات کو برقرار رکھنا ایک سیاسی مصلحت کے تحت تھا کہ کسی باقاعدہ باہمی افہام و تفہیم کا نتیجہ۔ بہر حال اس استدلال کو مان لیا جائے تو بھی وہ اس پر مبنی ہے کہ پاکستانی حکومت کا مجاہدین کی مدد کرنے علیٰ تھا اور حکومت اس کا انکار نہیں کرتی تھی۔ چنانچہ اس سے اس کا جواز اخذ نہیں کیا جا سکتا کہ حکومت بظاہر تو معاهدے کی پابندی کا دام بھرتی رہے اور مجاہدین کی امداد کی ذمہ داری قبول نہ کرے، لیکن خفیہ طور پر ان کی معاونت اور امداد کا سلسلہ جاری رکھے۔ یہ سچا گدر اور خیانت ہو گا جس کا اخلاقی طور پر کوئی جواز تلاش نہیں کیا جا سکتا۔

مسلم علاقے پر غیر مسلموں کا تسلط

اگر مسلمانوں کے کسی علاقے پر غیر مسلموں کا تسلط قائم ہو جائے تو ایسی صورت میں مقبوضہ علاقے کے مسلمانوں یا دوسرے اہل اسلام کی شرعی ذمہ داری کیا ہے؟ یہ سوال بھی معاصر تناظر میں بے حد اہمیت کا حامل بن گیا ہے اور اسی وجہ سے عام طور پر علمی بحث و مباحثہ کا موضوع بھی بناتا ہے۔ اس ضمن میں عام طور پر فہرما کا موقف یہ بتایا جاتا ہے کہ ایسی صورت میں شرعی فریضہ یہ ہے کہ قریبی مسلم ریاستوں کی طرف سے مداخلت یا خود اس علاقے کے مسلمانوں کی طرف سے جدوجہد آزادی کی صورت میں کفار کے غلبے کو چیلنج کیا جائے اور قابض قوت کو ہر حال میں وہاں سے باہر نکالا جائے۔ اس سے ہٹ کر مفہومت کا طرز عمل اختیار کرنا اور کفار کے تسلط کو قبول کر لینا شرعاً جائز نہیں اور ایسا کرنے پر ساری دنیا کے مسلمان گھنیگار ہوں گے۔ (الموسوعۃ الفقہیۃ، میں ہے:

اذا استولى الكفار على بقعة من دار الإسلام صار الجهاد فرض عين على جميع افراد الناحية التي استولى عليها الكفار رجالاً ونساءً اصغاراً وكباراً اصحابه ومرضى فإذا لم يستطع اهل الناحية دفع العدو عن دار الإسلام صار الجهاد فرض عين على من يليهم من اهل النواحي الاخرى من دار الإسلام وهكذا حتى يكون الجهاد فرض عين على جميع المسلمين ولا يجوز تمكين غير المسلمين من دار الإسلام ويأثم جميع المسلمين اذا تركوا غيرهم يستولى على شيء من دار الإسلام (الموسوعۃ الفقہیۃ، دار: دار الإسلام، ۲۰۱/۲۰۲)

”اگر کفار دارالاسلام کے کسی علاقے پر قابض ہو جائیں تو مقبوضہ علاقے کے رہنے والے تمام افراد پر، چاہے وہ مرد ہوں یا عورتیں، چھوٹے یا بڑے، تم درست یا بیمار، جہاد فرض عین ہو جائے گا۔ اگر اس علاقے کے لوگ دشمن کی مزاحمت پر قادر نہ ہوں تو اس علاقے سے متصل دارالاسلام کے دوسرے علاقوں پر جہاد فرض ہو جائے گا۔ اسی طرح یہ سلسلہ بڑھتے ہوئے دنیا کے تمام مسلمانوں پر جہاد کے فرض عین ہونے کی صورت اختیار کر لے گا۔ غیر مسلموں کو دارالاسلام پر قابض رہنے دینا جائز نہیں اور اگر انہیں دارالاسلام کے کسی بھی حصے پر قابض رہنے دیا گیا تو سب کے سب مسلمان گھنیگار ہوں گے۔“

اسی طرح یہ بات بھی عام طور پر کہی جاتی ہے کہ فقہا کے نزدیک اقدامی جہاد کے لیے تو حکومت و اقتدار کی شرط عائد ہوتی ہے، لیکن اگر کفار کا قبضہ و سلطنت کسی ایسے علاقے پر قائم ہو جائے جو اس سے قبل مسلمانوں کے زیر نگین تھا تو اس کو ان کے قبضے سے آزاد کرنے کے لیے فقہا باقاعدہ نظم حکومت کے قیام کو ضروری نہیں سمجھتے، بلکہ ان کے نزدیک جو حصہ بندی کی صورت میں بھی سلطنت پر بھی جنگ آزادی کا اہتمام کرنا مقصودہ علاقے کے مسلمانوں پر فرض ہے۔

ہماری رائے میں فقہا کے موقف کی مذکورہ تعبیر فقہی ذخیرے کے معرضی مطالعے پر مبنی نہیں اور اسے فقہا کے زاویہ نگاہ کی درست ترجیحی قرار نہیں دیا جاسکتا۔ یہاں ہم خود فقہا کی تصریحات کی روشنی میں ان کے موقف کی درست تعین کی کوشش کریں گے۔

فقہی ذخیرے کے مطالعے سے واضح ہوتا ہے کہ فقہا نے مسلمانوں کے ملک پر کفار کے محلے کی شکل میں چار امکانی صورتیں اور ہر امکانی صورت کے لیے الگ الگ احکام بیان کیے ہیں:

پہلا امکان یہ ہے کہ مسلمانوں کی حکومت مقابلے کے لیے پوری طرح تیار اور مستعد اور اپنی جنگی منصوبہ بندی کو روایت کرنے کی صلاحیت سے مکمل طور پر بہرہ ور ہو۔ اس صورت میں علاقے کے تمام باشندوں کے لیے لازم ہے کہ وہ جنگی خدمات پیش کرنے کے لیے حاضر ہیں اور اہل حل و عقد کی طرف سے طلب کیے جانے کی صورت میں ان کی صواب دیداً اور ہدایات کے مطابق اپنی مقررہ ذمہ داری کو انجام دیں۔ ابن قدامہ لکھتے ہیں:

اذا جاء العدو صار الجهاد عليهم فرض عين فوجب على الجميع فلم يجز
لأخذ التخلف عنه فإذا ثبت هذا فإنهم لا يخرجون الا باذن الامير لأن امر
الحرب موكول اليه وهو اعلم بكثرة العدو وقلتهم ومكامن العدو وكيدهم
فينبغى ان يرجع الى راييه لانه احوط لل المسلمين (المغنى، ١٤٣/٩)

”اگر دشمن حملہ آور ہو تو سب لوگوں پر جہاد فرض عین ہو جاتا ہے اور کسی کے لیے بھی اس سے بیچھے رہنا جائز نہیں رہتا۔ اتنی بات تو طے ہے، تاہم یہ بات پیش نظر تھی چاہیے کہ ان کے لیے حکمران کی اجازت کے بغیر دشمن کے مقابلے میں جانا درست نہیں، اس لیے کہ جنگ کا معاملہ حکمران کے پرداز ہے اور وہ دشمن کی قلت و کثرت سے اور اس کے چھپنے کی جگہوں اور جگہی تدبیروں سے بھی باخبر ہے، اس لیے مسلمانوں کا فائدہ اسی میں ہے کہ اس معاملے میں حکمران کی رائے پر اعتماد کیا جائے۔“

دوسرے امکان یہ ہے کہ مسلمانوں کی حکومت دشمن کی مفہوم مزاحمت پر قادر نہ رہے، ملک میں بدنی کی کیفیت پیدا ہو جائے اور صورت حال اس قدر نازک اور نگین ہو جائے کہ ارباب حل و عقد کی طرف رجوع کرنا بھی ممکن نہ رہے۔ اس صورت میں سب لوگوں کے لیے لازم ہوگا کہ وہ ارباب حل و عقد کی طرف سے ہدایات کے انتظار میں رہنے کے بجائے اپنی صواب دیداً اور صلاحیت کے مطابق دشمن کا مقابلہ کرنے کی کوشش کریں۔ المغنى میں ہے:

الا ان يتذرع استعذانه لمفاحة عدو هم لهم فلا يجب استعذانه لأن المصلحة

تتعین فی قتالہم والخروج الیه لتعین الفساد فی ترکھم (المغنى، ۱۷۳/۹)

”اگر دشمن کے اچانک حملے کی صورت میں حکمران سے اجازت لینا ممکن نہ رہے تو پھر اس سے اجازت لینا ضروری نہیں، کیونکہ اب مصلحت اسی میں ہے کہ لوگ دشمن کے ساتھ لڑنے کے لیے نکل کھڑے ہوں۔ (اس صورت میں حکمران کی اجازت کے انتظار میں) دشمن کو آگے بڑھنے کا موقع دینا نقصان کا باعث ہو گا۔“

یہاں یہ نکتہ بھی واضح رہنا چاہیے کہ فقہاء کے نزدیک مذکورہ صورت میں مسلمانوں کی سول آبادی پر دشمن کی مراحت کی ذمہ داری صرف اس وقت عائد ہوتی ہے جب ان کاظن غالب یہ ہو کہ وہ مراحت کر کے دشمن کی پیش قدی کرو کر سکتے ہیں۔ اگر اس کے برعکس اندیشہ ہو تو پھر مسلمانوں کے جان و مال کو بے فائدہ خطرے میں نہیں ڈالنا چاہیے۔ شافعی فقید کریابن محمد بن زکریا لکھتے ہیں:

لو دخل ملك عظيم منهم طرف بلادنا لا يتسرع لدفعه الآحاد والطوائف لما

فيه من عظم الخطر (شرح أبجيج، زکریابن محمد بن زکریا، ۱۳۰/۵)

”اگر کفار کا کوئی بہت بڑا بادشاہ دارالاسلام کے کسی علاقے میں داخل ہو جائے تو اس کی مراحت کے لیے لوگ انفرادی طور پر یا جھوٹ کی صورت میں نہیں، کیونکہ اس طریقے میں خطرہ بہت بڑا ہے۔“

تیسرا مکان یہ ہے کہ مسلمانوں کے ارباب حل و عقد اور عوام، دونوں ہی اجتماعی طور پر دشمن کی موثر مراحت پر قادر نہ ہیں اور نوبت حکومت و اقتدار اور سرزی میں کے دفاع کے بجائے جان و مال کے انفرادی دفاع تک آپنچے۔ اسی صورت میں فقہاء ہر اس شخص کو جس کی جان و مال کو خطرہ لاحق ہو، اپنے دفاع کا حق دیتے ہیں، تاہم یہ بھی واضح کرتے ہیں کہ اگر اسے یہ موقع ہو کہ دشمن کے ہاتھوں گرفتار ہونے کے بعد اسے قتل نہیں کیا جائے گا تو اس کے لیے سرٹر کر دینا بھی جائز ہے۔ فقہ شافعی کی کتاب ”المہاج“ میں ہے:

يدخلون بلدة لنا فيلزم اهلها الدفع بالممکن فان امكن تاہب لقتال وجہ الممکن والا فمن قصد دفع عن نفسه بالممکن ان علم انه ان اخذ قتل وان

جوز الاسر فله ان يستسلم (۲۳، ۲۲/۶)

”کفار اگر حملہ کر کے ہمارے کسی شہر میں داخل ہو جائیں تو ہاں کے باشندوں پر دفاع کی ہر ممکن کوشش کرنا لازم ہے۔ اگر باقاعدہ تیاری کے ساتھ لڑائی ممکن ہو تو وہی لازم ہوگی، بصورت دیگر جس شخص پر دشمن حملہ آور ہو، اگر اسے یقین ہو کہ پکڑنے کے بعد اسے قتل کر دیا جائے گا تو وہ اپنی جان کا ہر ممکن دفاع کرے اور اگر اسے موقع ہو کہ اسے قیدی بنا لیا جائے گا تو اس کے لیے دشمن کے سامنے سرٹر کرنا جائز ہے۔“

”معنى المُهاج“ میں ہے:

لان المكافحة حينئذ استعمال للقتل والاسر يتحمل الخلاص هذا ان علم انه ان امتنع من الاستسلام قتل والا امتنع عليه الاستسلام اما المرأة فان علمت

امتداد الایدی الیها بالفاحشة فعليها الدفع و ان قتلت لان الفاحشة لا تباح عند خوف القتل وان لم تمتد الایدی الیها بالفاحشة الآن ولكن توقيتها بعد السبي احتمل جواز استسلامها ثم تدفع اذا اريد منها (٢٣٦/٢)

”اس صورت میں مراحت کرنے کا مطلب موت کو آواز دینا ہے، جبکہ قید کی صورت میں جان بچنے کا امکان پایا جاتا ہے۔ تاہم گرفتاری دینا اس وقت درست ہوگا جب اس کو یقین ہو کہ سرثربند کرنے کی صورت میں قتل کر دیا جائے گا۔ اگر قتل کا خوف نہ ہو تو پھر سرثربند کرنا منوع ہے۔ اگر یہ صورت حال عورت کو درپیش ہو تو اگر اسے پڑھ جائے کہ دشمن اس کی آبروری کرنا چاہتا ہے تو وہ اپنادفاع کرے، چاہے اسے قتل ہی کیوں نہ کر دیا جائے، کیونکہ قتل کے خوف سے عصمت گنودین یا جائز نہیں۔ اور اگر دشمن کی طرف سے فتوتواس کی آبرور پر ہاتھ نہ ڈال جائے، لیکن قید ہو جانے کے بعد اس کا خدشہ ہو تو عورت کے لیے جائز ہے کہ وہ گرفتاری دے دے اور پھر جب دشمن اس پر دست درازی کرنا چاہے تو اس وقت اپنادفاع کرے۔“

چوتحا امکان یہ ہے کہ غیر مسلم، مسلمانوں کی مراحت کو کچل کر ان کے علاقے پر قبضہ کرنے اور اپنی سیاسی و عسکری بالادستی قائم کرنے میں کامیاب ہو جائیں۔ اس صورت کے حوالے سے ہمارے ہاں فقہا کا موقف عام طور پر یہ بیان کیا جاتا ہے کہ مسلمانوں کا اقتدار ختم ہو گا کہ انفرادی طور پر یا جھوٹوں کی صورت میں کفار کے تسلط سے اپنے مسلمانوں پر عائد ہو جائے گی اور ان پر لازم ہو گا کہ انفرادی طور پر یا جھوٹوں کی صورت میں کفار کے تسلط سے اپنے علاقے کو آزاد کرنے کے لیے ہر ممکن جدوجہد کریں۔ اس رائے کے حق میں بالعموم اس فقہی جزئیے سے استدلال کیا جاتا ہے کہ اگر کفار دارالاسلام کے کسی علاقے پر حملہ آور ہوں تو اس علاقے کے سب باشندوں پر جہاد فرض عین ہو جاتا ہے۔ مرغینانی لکھتے ہیں:

فان هجم العدو على بلد و جب على جميع الناس الدفع تخرج المرأة بغیر اذن زوجها والعبد بغیر اذن المولى (ہدایہ، ٢٢٢/٥)

”اگر دشمن کسی شہر پر حملہ آور ہو جائے تو سب لوگوں پر اس کا مقابلہ کرنا واجب ہے، چنانچہ عورت اپنے شوہر کی اجازت کے بغیر اور غلام اپنے آقا کی اجازت کے بغیر نکلنے کا پابند ہو گا۔“

ہمارے نزدیک مذکورہ فقہی جزئیے سے یہ استدلال درست نہیں، اس لیے کہ اس جزئیے میں دراصل اس صورت حال کا حکم بیان کیا گیا ہے جب کفار مسلمانوں کے ملک پر حملہ آور ہوں، مسلمانوں کی حکومت ابھی باقی ہو اور کفار کا غلبہ و تسلط قائم نہ ہوا ہو، لیکن مسلمانوں کی باقاعدہ افواج دشمن کے مقابلے کے لیے ناکافی ہوں۔ گویا یہاں مسلمانوں کی حکومت کے معدوم ہونے کی نہیں بلکہ ایم جنسی کی ایک صورت حال زیر بحث ہے۔ یہی وجہ ہے کہ اس صورت کو فقہا اپنی اصطلاح میں ”نفیر عام“ سے تعبیر کرتے ہیں جس کا مطلب یہ ہے کہ حکمران تمام شہر یوں کو جنگی خدمات کے لیے طلب کر لے۔ فقہا کی عبارات سے یہ امر بالکل واضح ہے۔ ابن قدامہ کا جواب قیاس ہم نے اوپر نقل کیا ہے، اسے دوبارہ دیکھیے:

اذا جاء العدو صار الجهاد عليهم فرض عين فوجب على الجميع فلم يجز
لأخذ التخلص عنه فإذا ثبت هذا فانهم لا يخرجون الا باذن الامير لأن امر
الحرب موكول اليه وهو اعلم بكثرة العدو وقلتهم ومكامن العدو وكيدهم
في ينبغي ان يرجع الى رايہ لانه احوط لل المسلمين (المغني، ١٧٣٩)

”اگر دشمن حملہ آور ہو تو سب لوگوں پر جہاد فرض عین ہو جاتا ہے اور کسی کے لیے بھی اس سے پیچھے رہنا جائز نہیں
رہتا۔ اتنی بات تو طے ہے، تاہم یہ بات پیش نظر تھی چاہیے کہ ان کے لیے حکمران کی اجازت کے بغیر دشمن کے
 مقابلے میں جانا درست نہیں، اس لیے کہ جنگ کا معاملہ حکمران کے پردہ ہے اور وہ دشمن کی قلت و کثرت سے اور اس
کے چھپنے کی بگھوں اور جنگی تدبیروں سے بھی باخبر ہے، اس لیے مسلمانوں کا فائدہ اسی میں ہے کہ اس معاملے میں
حکمران کی رائے پر اعتماد کیا جائے۔“

اہن الہمما کھٹے ہیں:

هذا اذا لم يكن النغير عاما فان كان بان هجموا على بلدة من بلاد المسلمين
فيصير من فروض الاعيان سواء كان المستنصر عدلا او فاسقا فيجب على جميع
اهل تلك البلدة النفر (فتح القدير ٢٣٩/٥)

”یہ س صورت میں ہے جب نفیر عام نہ ہو۔ اگر حکمران کی طرف سے نفیر عام ہو اور دشمن مسلمانوں کے کسی شہر پر
حملہ آور ہو جائے تو پھر حکمران خواہ عادل ہو یا فاسق، اس کے طلب کرنے پر جہاد ہر شخص پر فرض ہو جائے گا اور اس شہر
کے تمام باشندوں پر نکنا واجب ہو جائے گا۔“

ويجب ان لا يأثم من عزم على الخروج وقعوده لعدم خروج الناس وتكاسلهم
او قعود السلطان او منعه (٢٣٠/٥)

”(دشمن کے حملہ آور ہونے کی صورت میں) جو شخص جہاد کے لیے نکلنے کا عزم رکھتا ہو لیکن دوسرا لوگوں کے نہ
نکلنے اور سنتی کا مظاہرہ کرنے یا حکمران کے جہاد سے گریز کرنے یا اس کی طرف سے ممانعت کی وجہ سے نہ نکلنے تو لازم
ہے کہ ایسا شخص گناہ گار قرار نہ پائے۔“

جہاں تک زیر بحث صورت یعنی مسلمانوں کی مزاحمت کے دم توڑ جانے اور کفار کے تسلط کے عمل قائم ہو جانے کا
تعلق ہے تو فقہاء مقبوضہ علاقے کے مسلمانوں پر جہاد کی کوئی ذمہ داری عائد نہیں کرتے، بلکہ غیر مسلموں کے قبضے کو نہ
صرف ایک امر واقعی (de facto) بلکہ ایک امر قانونی (de jure) تسلیم کرتے ہوئے مسلمانوں کے لیے ایک مختلف
لائچے عمل تجویز کرتے ہیں۔ ذیل میں ہم دو نکتوں کے حوالے سے فقہاء کے موقف کی وضاحت کریں گے:

ایک یہ کہ آیا مسلمانوں کے کسی علاقے پر کفار کا غالبہ و تسلط با فعل قائم ہو جانے سے اس سر زمین کی شرعی و قانونی
حیثیت میں کوئی فرق رونما ہوتا ہے یا نہیں؟

دوسری یہ کہ اس صورت حال میں مقبوضہ علاقوں کے مسلمانوں کے لیے فقہاء کیا لائچے عمل تجویز کرتے ہیں۔

پہلے کتنے کو بیجی:

یہ تصور کہ اگر کسی علاقے پر اہل اسلام کا سیاسی غلبہ ایک دفعہ کسی خاص درجے میں قائم ہو جائے تو اس میں شرعی طاط سے کوئی تبدیلی واقع نہیں ہو سکتی اور حالات و واقعات کا تغیر صورت حال کے فقہی حکم پر کسی طرح سے اثر انداز نہیں ہوتا، کم از کم ہمارے علم کی حد تک فقہی ذخیرے کے لیے ایک بالکل اجنبی تصور ہے۔ واقعہ یہ ہے کہ فقہا سیاسی اور عسکری صورت حال کی تبدیلیوں اور تغیرات کو پوری طرح ملاحظہ کرتے اور فقہی احکام پر ان کے اثرات کو پوری طرح تسلیم کرتے ہیں۔ فقہی جزئیات کے مطالعے سے معلوم ہوتا ہے کہ فقہا کے نزدیک علاقوں اور شہروں کی قانونی حیثیت میں یہ تبدیلی دارالاسلام کے حدود کے اندر رہتے ہوئے بھی ہو سکتی ہے اور اس سے خارج ہو جانے کی صورت میں بھی۔ چنانچہ اگر کفار مسلمانوں پر غلبہ پا کر ان کی حکومت و اقتدار کا خاتمہ کرنے اور اس کی جگہ اپنا تسلط قائم کرنے میں کام یاب ہو جائیں تو فقہا اس صورت میں کفار کے غلبے کو با فعل اور قانوناً تسلیم کرتے ہوئے اس علاقے کو دارالحرب، کی حیثیت دے دیتے ہیں۔
یہ اصول درج ذیل فقہی جزئیات سے بالکل واضح ہے:

۵۔ جن شہروں کو مسلمانوں نے خود آباد کیا ہو، فقہا کے نزدیک ان میں غیر مسلموں کو اپنے مذہبی شعائر و علامات کے اٹھہار، اسلامی شریعت میں حرام کردہ چیزوں مثلاً فزری اور شراب وغیرہ کی علائی خرید و فروخت یا اپنی عبادات کا ہیں قائم کرنے کی اجازت نہیں۔ یہی حکم غیر مسلموں کے آباد کردہ ان علاقوں کا ہے جہاں مسلمانوں نے سکونت اختیار کر کے اسلامی احکام و شعائر کو جاری کر دیا ہو۔ (سرخی، شرح السیر الکبیر، ۵۸-۵۹) البتہ جن شہروں میں غیر مسلم آباد ہوں اور مسلمانوں نے وہاں آبادی اختیار کر کے اسلامی احکامات مثلاً اقامت جمعہ و عیدین اور حدو وغیرہ کا اجرانہ کیا ہو، اس میں اہل ذمہ کو مذہبی شعائر و علامات کے اٹھہار اور عبادات گاہوں کے قیام کا حق حاصل ہے۔ یہ اصول بیان کرنے کے بعد فقہا شہروں اور علاقوں کی مذکورہ حیثیت میں تبدیلی کا امکان بھی واضح کرتے ہیں اور یہ کہتے ہیں کہ اگر مسلمانوں کے اہل حل و عقد کسی مصلحت کے تحت کسی شہر سے مسلمانوں کی آبادی کو ختم کرنا اور احکام اسلام کے نفاذ کو متوقف کرنا چاہیں تو وہ ایسا کر سکتے ہیں اور اس کے بعد اس شہر کا فقہی حکم بھی بدل جائے گا اور اہل ذمہ کو اپنے شعائر و علامات کے اٹھہار کی آزادی حاصل ہو جائے گی۔

۵۔ اگر مسلمانوں کے کسی علاقے پر کفار بقہہ کر لیں اور پھر اہل اسلام دوبارہ ان پر غلبہ حاصل کر لیں تو یہ ایسے ہی ہے جیسے کفار کے کسی علاقے کو قوت کرنا اور اس صورت میں وہاں کے باشندوں سے اسی طرح معاملہ کرنا لازم ہوگا جیسا کہ کفار کے کسی علاقے کو قوت کرنے کے بعد کیا جاتا ہے۔ اس کا مطلب دوسرا لفظوں میں یہ ہے کہ ان قابض کفار کو اجنبی اور غاصب قرار دے کر وہاں سے بے دخل نہیں کیا جائے گا، بلکہ قانونی طور پر وہاں کے باشندے شمار کرتے ہوئے جزیہ وصول کر کے انھیں وہاں رہنے کی اجازت دی جائے گی۔ (ابن قدامہ، المغنی، ۳۵/۲، ۳۶)

۵۔ دارالاسلام میں شامل کسی شہر کے اہل ذمہ اگر عقدہ مذکوٹ کر دارالاسلام سے الگ ہو جائیں تو اب ان کا حکم وہی ہو گا جو دارالحرب کے باقی تمام علاقوں کا ہے۔ چنانچہ اب اگر وہ دارالاسلام میں شامل ہوئے بغیر عقدہ مذکوٹ سے مختلف

نوعیت کا کوئی معاملہ صحیح کرنا چاہیں تو مسلمانوں کا حکمران اپنی صواب دید کے مطابق ان کے ساتھ معاملہ کر سکتا ہے۔
(سرخی، شرح السیر الکبیر، ۱۷۰۳/۵)

۵۰ امام ابوحنیفہ کا مسلک یہ ہے کہ اگر کوئی شخص مرتد ہو جانے کے بعد دارالاسلام ہی میں مقیم رہے تو اس کے مرنے کے بعد اس کا مال اس کے مسلمان ورثا میں تقسیم کیا جائے گا لیکن اگر وہ مرتد ہو کر اپنے مال سیست دارالحرب میں چلا جائے اور وہاں اس کا انتقال ہو تو اس کے ترکے کے حق دار غیر مسلم ورثا ہوں گے۔ (جصاص، احکام القرآن، ۱۰۲/۲، ۱۰۲)

سرخی نے اس اصول پر یہ تفریغ کی ہے کہ اگر دارالاسلام کے کسی علاقے کے لوگ اجتماعی طور پر مرتد ہو کر اپنے علاقے میں کفر کے احکام کو جاری کر دیں اور پھر ان میں سے کوئی شخص مرجائے تو اس کا ترکہ اس کے غیر مسلم ورثا میں تقسیم کیا جائے گا، اس لیے کہ ان کا علاقہ دارالحرب قرار پاچکا ہے اور دارالحرب میں مرنے والے مرتد کے ترکے کا حکم یہی ہے۔ (سرخی، شرح السیر الکبیر، ۱۹۲۱/۵) ایک مزید فرع یہ ہے کہ کسی علاقے کے باشندے اجتماعی طور پر مرتد ہو جائیں تو ان کا علاقہ دارالحرب قرار پاتا ہے اور اہل اسلام کے لیے ضرورت اور مصلحت کے تحت ان کے ساتھ اسی طرح مواد میں صحیح کا معاملہ کرنا جائز ہے جیسے دیگر کافر یا مستوں کے ساتھ کیا جاتا ہے۔ (ابن الہمام، فتح القدریہ ۲۵۹/۵)

۵ فہی ضابطہ یہ ہے کہ اگر کوئی حرbi امان لے کر دارالاسلام میں آئے تو اس کی امان صرف اس وقت تک برقرار رہتی ہے جب تک وہ دارالاسلام میں مقیم رہے۔ اس کے بعد جب وہ اپنے ملک میں واپس چلا جائے تو اس کی امان ختم ہو جاتی ہے۔ فقہاء اس پر یہ تفریغ کرتے ہیں کہ اگر کوئی حرbi امان لے کر دارالاسلام کے کسی علاقے میں آئے اور پھر اس علاقے پر اسی کے ملک سے تعلق رکھنے والے اہل کفر غالب آ جائیں تو مسلمانوں کی جانب سے اس حرbi کو دی جانے والی امان ختم ہو جائے گی، کیونکہ اہل کفر کے قابض ہو جانے کے بعد یہ علاقہ دارالحرب قرار پاچکا ہے، چنانچہ پایہ سی ہی ہے جیسے وہ اپنے ملک میں واپس چلا گیا ہو۔ اس صورت میں اگر مسلمان دوبارہ اس علاقے پر قبضہ کریں اور وہ متمن حرbi ویں موجود ہو تو سابقہ امان کے ختم ہو جانے کی وجہ سے اب اس کے ساتھ 'متمن' کا معاملہ نہیں کیا جائے گا۔

(سرخی، شرح السیر الکبیر، ۱۹۲۷/۵)

۵۱ حنفی کا مسلک یہ ہے کہ اہل کفر اگر دارالاسلام میں داخل ہو کر مسلمانوں سے مال و اسباب چھین لیں تو جب تک وہ واپس اپنے علاقے میں نہ چلے جائیں، اس لوتے ہوئے مال پر سے مسلمانوں کی ملکیت ختم نہیں ہوتی۔ چنانچہ اگر اس سے پہلے ہی مسلمان ان سے اپنا مال واپس حاصل کرنے میں کام یاب ہو جائیں تو تمام مالک اپنی اپنی چیزوں کی معاوضے کے بغیر واپس لینے کے حق دار ہیں۔ لیکن اگر کفار اپنے علاقے میں داخل ہو جائیں تو پھر مسلمانوں کی ملکیت اس مال سے ختم ہو جاتی ہے اور کفار اس کے مالک بن جاتے ہیں۔ اس ضابطے پر تفریغ کرتے ہوئے سرخی لکھتے ہیں کہ اگر اہل کفر مسلمانوں کے کسی علاقے پر قابض ہو کر مسلمانوں کے اموال و اسباب پر قبضہ کر لیں تو چونکہ یہ علاقہ دارالحرب بن چکا ہے، اس لیے کفار ان اموال و اسباب کے مالک قرار پائیں گے۔ اب اگر مسلمان دوبارہ اس پر غالب آ جائیں تو اصل مالکوں کے لیے اپنے اموال کو حاصل کرنے کی دعویٰ تیں ہیں۔ اگر تو وہ مسلمانوں کے مابین تقسیم نہیں ہوا تو مالک کو اپنی

چیز کسی معاوضے کے بغیر لینے کا حق ہے، لیکن اگر مال تقسیم ہو چکا ہے تو اسے قیمت ادا کر کے اپنی مملوکہ چیز واپس حاصل کرنے کا اختیار ہو گا۔ (سرخی، المبسوط، ۱۴۳/۱۰، ۱۴۲۳-۱۴۲۴۔ شرح السیر الکبیر ۱۹۵/۷)

ذکورہ بحث سے یہ بات واضح ہے کہ دارالاسلام پر اہل کفر کا غلبہ قائم ہو جانے کے بعد فقہا جملہ قانونی معاملات میں اسے دارالحرب کی حیثیت دیتے ہیں۔ اب جہاں تک اس ظی صورت حال کے حوالے سے اہل اسلام کی شرعی ذمہ داری کا تعلق ہے تو فقہا کا زادہ یہ نگاہ اس باب میں کسی بھی لحاظ سے جذباتی، نظری یا غیر عملی نہیں، بلکہ وہ زمینی حقائق اور عملی امکانات کو پوری طرح ملوظ رکھ کر ہی مقبوضہ علاقے کے مسلمانوں کے لیے کوئی شرعی لائحہ عمل تجویز کرتے ہیں۔ چنانچہ اگر کسی علاقے کے مسلمان کفار کی جاریت کے خلاف اپنا دفاع نہ کر سکیں تو فقہا قریب ترین علاقے کے لوگوں پر اور اسی طرح علی الترتیب ساری دنیا کے مسلمانوں پر جہاد کو فرض قرار دیتے ہیں، تاہم اس کے ساتھ یہ بھی واضح کرتے ہیں کہ حکم اس وقت ہے جب ابھی جنگ جاری ہو اور غیر مسلم حملہ آرہا پر اس طبق اسی طور پر دارالحرب میں تبدیل نہ کر پکھ ہوں۔ ابن حبیم لکھتے ہیں:

فَإِنْ لَمْ يَفْعُلُوا عِجْزاً وَجْبَ عَلَى مَنْ بِيَلْدِهِمْ عَلَى مَا ذَكَرْنَا هَكَذَا ذَكَرْنَا وَكَانَ
مَعْنَاهُ إِذَا دَامَ الْحَرْبُ بَقْدَرَ مَا يَصْلُبُ الْأَبْعَدُونَ وَبَلْغُهُمُ الْخَبْرُ وَالْأَفْهَمُ تَكْلِيفُ مَا لَا
يُطَاقُ (ابن حبیم الرائق ۲۸۹/۱۳)

”اگر کسی علاقے کے مسلمان حملہ آرہ کفار کی مدافعت نہ کر سکیں تو قریبی علاقے کے مسلمانوں پر ان کی مدد کرنا لازم ہے، جیسا کہ ہم نے ذکر کیا۔ فقہا کی اس بات کا مطلب یہ ہے کہ مدد کرنا اسی وقت لازم ہے جب جنگ کے ختم ہونے سے پہلے پہلے دورافتہ علاقے کے مسلمانوں تک خبر پہنچ سکتی ہو اور وہ ان کی مدد کے لیے وہاں سے آسکتے ہوں۔ اگر ایسا نہ ہوتا (دور کے مسلمانوں پر جہاد کو فرض قرار دینا) تکلیف ملا بیان کے ضمن میں آتا ہے۔“

ابن حبیم کی تصریح سے واضح ہے کہ کفار کے حملے کی زد میں آنے والے مسلمانوں کی مدد کرنے کا فریضہ دوسرے علاقوں کے مسلمانوں پر اصلاح کفار کے تسلط کو قائم ہونے سے روکنے کے لیے اس وقت عائد ہوتا ہے جب جنگ ابھی جاری ہو اور مظلوم مسلمانوں کی مدد کے لیے پہنچانا ممکن ہو۔ اگر دوسرے مسلمانوں تک اطلاع پہنچے اور ان کے مدد کے لیے آنے سے پہلے ہی مسلمان میدان جنگ میں شکست کھا کر مغلوب ہو جائیں تو مذکورہ جزیئے کی رو سے انھیں کفار کے تسلط سے آزاد کرنے کی کوئی ذمہ داری کم از کم فرض کے درجے میں دوسرے مسلمانوں پر عائد نہیں ہوتی۔ مزید برآں یہ بھی واضح ہے کہ ہمسایہ علاقوں کے مسلمانوں یہ ذمہ داری ان کی اپنی قوت واستعداد اور عملی حالات و امکانات کو نظر انداز کر کے عائد نہیں کی جاسکتی، اس لیے کہ ان شرائط کے مفہود ہونے کی وجہ سے اگر برہ راست حملے کی زد میں آنے والے علاقے کے لوگ فرضیت جہاد کے حکم سے مستثنی قرار پاتے ہیں تو دوسرے علاقوں کے اہل اسلام پر جہاد کو فرض قرار دیتے ہوئے ان کی رعایت کرنا بدرجہ اولیٰ ضروری ہو گا۔ اسی طرح یہ بھی ضروری ہو گا کہ جس علاقے کے مسلمان اپنے مسلمانوں کی مدد کے لیے حملہ آور فوج سے لڑنا چاہتے ہیں، اس کے ساتھ ان کا کوئی معاهدہ نہ ہو۔ قرآن

مجید نے مظلوم مسلمانوں کی مدد کے لیے یہ شرط فعالیکم النصر الا علی قوم بینکم و بینهم میثاق، (تم پر ان کی مدد کرنا لازم ہے، لیکن کسی ایسی قوم کے خلاف ان کی مدد نہیں کر سکتے جس کے ساتھ تمہارا معاملہ ہو) کے الفاظ میں خود پوری صراحت کے ساتھ بیان کی ہے۔

عملی حالات کی رعایت کے اسی فقہی اصول کو ملحوظ رکھتے ہوئے فقہاء نے خود مقبوضہ علاقوں کے مسلمانوں کی شرعی ذمہ داری کا تعین کرتے ہوئے بھی اس صورت میں جب ابھی کفار کا تسلط مسلمانوں کے علاقے پر قائم نہ ہوا ہو اور اس صورت میں جب یہ تسلط عملی متفق ہو چکا ہو، فرق کیا ہے۔ ان کے موقف کا خلاصہ یہ ہے کہ جب تک کفار کا غلبہ و تسلط عملیاً پائیکیل کونہ پہنچا ہو، مسلمانوں کی حکومت قانوناً موجود ہو اور جنگ کا بازار بھی ابھی گرم ہو، اس وقت تک مسلمانوں پر فرض ہے کہ وہ جس درجے میں بھی دشمن کے غلبے کی راہ میں حائل ہو سکیں، ضرور ہوں اور اپنی حکومت، آزادی اور جان و مال کے تحفظ اور دفاع کے لیے دشمن کے ساتھ برس پکاریں، لیکن اگر ایسا ممکن نہ ہو اور کفار اپنا تسلط قائم کرنے میں کامیاب ہو جائیں تو فقہاء ان کے خلاف جدوجہد کو ہر حال میں جاری رکھنے کی کوئی ذمہ داری مقبوضہ علاقوں کے مسلمانوں پر عائد نہیں کرتے۔ فقہاء نے اس صورت سے متعلق شرعی احکام کی باقاعدہ وضاحت کی ہے، لیکن کسی مسلم ریاست کی طرف سے اعلان جنگ کے بغیر مقبوضہ علاقوں کے مسلمانوں پر جدوجہد آزادی کی ذمہ داری عائد کرنے کا ان کے ہاں کوئی ذکر نہیں ملتا، بلکہ اس کے برعکس انہوں نے اس علاقے پر کفار کے قبضے کو بافضل اور قانوناً تسلیم کرتے ہوئے اس دائرے میں رہتے ہوئے مقبوضہ علاقوں کے مسلمانوں کے لیے دینی الائچی عمل واضح کیا ہے۔ اس کی تفصیل حسب ذیل ہے:

ایک صورت یہ ہو سکتی ہے کہ مسلمانوں کے علاقے پر قبضے کے بعد غیر مسلم حکومت وہاں کی مسلمان آبادی کو داخلی خود مختاری دے کر مسلمانوں میں سے ہی کسی شخص کو ان کا حاکم مقرر کر دے۔ اس صورت میں مسلمانوں کے لیے غیر مسلم حکومت کے زیر سایہ رہتے ہوئے اس آزادی سے فائدہ اٹھانا اور اسلامی قوانین کو جاری رکھنا ضروری ہو گا۔ ابن عابدین لکھتے ہیں:

كل مصر فيه وال مسلم من جهة الكفار يجوز منه اقامة الجمعة والاعياد واحد
الخروج وتقليد القضاء وتزويع الايمامي لاستيلاء المسلم عليهم واما طاعة الكفر
فهي موادعة ومخادعة (رواهى ترمذ ۱۷۲)

”جس شہر میں کفار کی جانب سے مسلمان حاکم مقرر کیا جائے، اس کی طرف سے جمعاً و عیدین کی اقامات، خراج کی وصولی، تقاضیوں کے تقریباً اوس کی شادی کے اقدامات درست ہوں گے کیونکہ ان پر ایک مسلمان حاکم ہے۔ باقی رہا کفار کی اطاعت کا مسئلہ تو مجبوری کے تحت ان کو بظاہر راضی رکھنا اور ان کے ساتھ مصالحانہ تعلقات قائم کرنا جائز ہے۔“
شافعی فقیہ شہاب الدین الرملی نے اپنے فتاویٰ میں لکھا ہے کہ اس صورت حال میں مسلمانوں کے لیے اس علاقے سے بھرت کرنا نہ صرف یہ کو واجب نہیں بلکہ ناجائز ہے:

لاتجوز لهم الهجرة منه لانه يرجى باقامتهم به اسلام غيرهم ولا نه دار اسلام

فلو هاجر و امنه صار دار حرب (فتاویٰ شہاب الدین الرملی، بہامش فتاویٰ ابن حجر الملکی، ۵۳/۲)

”مسلمانوں کے لیے وہاں سے بھرت کرنا جائز نہیں، کیونکہ ان کے دہائی ٹھہرنے کی صورت میں امید ہے کہ اور لوگ بھی اسلام قبول کریں گے۔ نیز یہ علاقہ دارالاسلام ہے اور اگر مسلمان وہاں سے بھرت کر آئیں گے تو یہ دار الحرب میں تبدیل ہو جائے گا۔“

دوسری صورت یہ ہو سکتی ہے کہ غیر مسلم حکومت کی طرف سے کسی غیر مسلم کو ان کا حاکم مقرر کیا جائے۔ اس صورت میں مسلمانوں پر لازم ہو گا کہ وہ جمعہ و عیدین کی اقامت کا اہتمام کریں، ایک اجتماعی فیصلے کے تحت نزاعات کے تصفیے کے لیے غیر سرکاری سطح پر قضا کا نظام قائم کریں اور اس بات کی جدوجہد کرتے رہیں کہ ان پر حاکم بھی کسی مسلمان ہی کو مقرر کر دیا جائے:

واما في بلاد عليها ولاة كفار فيجوز لل المسلمين اقامة الجمعة والاعياد ويصير القاضي قاضياً بتراضى المسلمين ويجب عليهم طلب وال مسلم (رداختار ۲/۲، ۱۷۵، ۱۷۴)

”جن شہروں میں غیر مسلم حاکم ہوں، وہاں مسلمانوں کے لیے جمعہ اور عیدین کی اقامت جائز ہے، اور اگر مسلمان باہمی رضامندی سے کسی کو قاضی مقرر کر لیں تو وہ شرعاً قاضی قرار پائے گا، اور مسلمانوں پر لازم ہو گا کہ وہ اپنے لیے کسی مسلمان حاکم کا مطالبہ کریں۔“

تیسرا صورت یہ ہو سکتی ہے کہ غیر مسلموں کی جانب سے غلبہ حاصل کرنے کے بعد مسلمانوں کی مدد ہی آزادی پر قدغن لگادی جائے اور ان کے لیے اپنے نہ ہب پر عمل کرنے کو مشکل بنادیا جائے۔ اس صورت کے بارے فقہاء کے ہاں ہمیں کوئی تصریح نہیں مل سکی، لیکن اگر ان کے اصول کو پیش نظر لکھا جائے کہ وہ کفار کے غلبے کے بعد اس علاقے کو قانوناً دارالحرب قرار دیتے ہیں تو یہاں اسی جزئیے کا اطلاق ہو گا جو وہ دارالحرب کے حوالے سے عمومی طور پر بیان کرتے ہیں، یعنی یہ کہ دارالحرب میں اگر دین پر قائم رہنا اور اس پر عمل کرنا دشوار ہو تو بشرط استطاعت دارالحرب سے بھرت کر کے دارالاسلام میں منتقل ہو جانا اجنب ہے۔

مذکورہ بحث سے واضح ہے کہ اگر کفار کسی مسلمان علاقے پر غلبہ حاصل کر لیں اور مسلمانوں کی طرف سے حکومتی یا نجی سطح پر کامیاب مدافعت نہ ہونے کی وجہ سے غیر مسلموں کا غلبہ تام ہو جائے تو کلاسیکی فقہ کی رو سے اب اس علاقے کو قانوناً دارالحرب کی حیثیت حاصل ہو جاتی ہے۔ اس کا مطلب یہ ہے کہ فقہاء کے نزدیک اب دارالاسلام کے آزاد علاقے میں قائم کوئی حکومت تو اس علاقے کو کفار سے چھڑانے کے لیے جہاد کر سکتی ہے، لیکن مقبوضہ علاقے کے لوگ دارالحرب کی قانونی پوزیشن کے دائرے میں ہی اپنالاحد عمل متعین کرنے کے پابند ہیں۔

بعض اہل علم نے اس صورت میں فقہاء کا موقف اس فقہی جزئیے کی روشنی میں متعین کرنے کی کوشش کی ہے کہ اگر دارالاسلام کے کچھ باشندے عارضی طور پر امان لے کر دارالحرب میں گئے ہوں اور اس دوران میں اسی دارالحرب کے کفار دارالاسلام پر حملہ کر کے مسلمان عورتوں اور بچوں کو قید کر لائیں تو امان لے کر دارالحرب میں جانے والے

مسلمانوں پر لازم ہوگا کہ وہ معابدہ امان کو توڑ کر ان قیدیوں کو آزاد کرنے کے لیے جگ کریں۔ وجہ استدلال غالباً یہ ہے کہ اس صورت میں چونکہ دارالحرب میں ٹھہرے ہوئے مسلمان اپنے طور پر ہی منظم ہو کر جگ کریں گے، اس لیے اگر مسلمانوں کے کسی علاقے پر کفار کا تسلط ہو جائے اور وہاں کے مسلمان خجی طور پر عسکری مراجحت کو منظم کرنا چاہیں تو ان کے لیے بھی ایسا کرنا درست ہوگا۔ (محمد مشتاق احمد، ”جہاد، مراجحت اور بغاوت“، ص ۲۵۳ تا ۲۵۶)

تاہم ہمارے نزدیک یہ استدلال محل نظر ہے، اس لیے کہ فقہاء نے یہ بات متسامن مسلمانوں کے حوالے سے کہی ہے جو محمد وسطھ کی عارضی امان لے کر دارالحرب میں گئے ہوں۔ اس سے ان مسلمانوں کے لیے جو آزاد دارالاسلام کے نہیں بلکہ مقبوضہ علاقے (جو فقہاء کے نزدیک قانونی طور پر دارالحرب کی حیثیت اختیار کر چکا ہے) کے باشندے ہوں اور مستقل شہری کی حیثیت سے وہاں مقیم ہوں، کوئی حکم اخذ نہیں کیا جاسکتا۔ اس کی وجہ یہ ہے کہ سرنسی نے ان افراد کی یہ ذمہ داری دارالاسلام اور اس کے شہریوں کے ساتھ ان کے تعلق یعنی ولایت کی بنیاد پر بیان کی ہے نہ کہ مسلمان ہونے کی بنیاد پر، چنانچہ اس صورت میں اگر وہ جگ کریں گے تو ان کی پشت پر ایک منظم ریاست موجود ہوگی اور وہ اس کی رعایا ہونے کی حیثیت سے اسی کے باشندوں کو بچانے کے لیے جگ کریں گے۔ یہی وجہ ہے کہ فقہاء اس صورت میں دارالحرب کے مسلمان شہریوں کی کوئی ذمہ داری بیان نہیں کرتے، کیونکہ حنفی فقہ کی رو سے ان کے اور دارالاسلام کے مابین ولایت کا کوئی تعلق نہیں اور فنی ولایت کا یہ قانون یک طرف نہیں بلکہ دو طرف ہے، چنانچہ جس طرح ان کا کوئی قانونی حق دارالاسلام پر عائد نہیں ہوتا، اسی طرح دارالاسلام کے افراد کے حوالے سے بھی کوئی قانونی حق یا ذمہ داری ان پر عائد نہیں کی جاسکتی۔ جہاں تک زیر بحث صورت یعنی کسی مقبوضہ علاقے کے مسلمانوں کے اپنی آزادی کے لیے جدو جہد کرنے کا تعلق ہے تو ان کی اپنی کوئی منظم حکومت موجود ہے اور نہ ان کی جگ آزادی کو کسی دوسری مسلمان حکومت کی قانونی پشت پناہی حاصل ہے، اس لیے اس صورت کو منکورہ فقہی جزیئے پر قیاس نہیں کیا جاسکتا۔ البتہ اگر کوئی مسلم حکومت مقبوضہ علاقے کے مسلمانوں کی پشت پناہی کرتے ہوئے انھیں قابض قوت کے خلاف عسکری کارروائیاں کرنے کا حکم دے اور علما نے ان کے اقدامات کی ذمہ داری اخلاقی تواریخ کرنا درست ہے۔ اس صورت میں ان مسلمانوں کی حیثیت مسلم ریاست کے کارندوں کی ہوگی، وہ اسی کی سرپرستی اور پالیسی کے تحت آزادی کی جگ لڑیں گے اور وہ اپنے اقدامات اور فیصلوں کے لیے بھی اس کو جواب دہوں گے۔

غیر مسلم حکومت کے زیر سایہ رہتے ہوئے اس کے خلاف عسکری کارروائیوں کا عدم جواز اخلاقی اصولوں کا تقاضا بھی ہے اور حکمت و مصلحت کا بھی۔ مصلحت کا اس پہلو سے کہ حکومت کے خلاف کوئی انتقامی کارروائی کرنے کے بعد مخالف اندام سے بچنے کے لیے ظاہر ہے کہ اس کے دائرہ اختیار سے باہر ہونا چاہیے۔ بصورت دیگر غیر مسلم حکومت فوراً عسکری عناصر پر قابو پالے گی۔ اخلاقی اس لحاظ سے کہ جب ایک شخص کسی مخصوص سیاسی و حکومتی نظام کے دائرہ اختیار میں رہ رہا ہوتا ہے تو وہ درحقیقت اس نظام کے ساتھ ایک خاموش قانونی و عمرانی معابدے میں بندھا ہوتا ہے۔

فقہاء کی عبارات سے واضح ہے کہ اگر کسی مسلمان کو دارالحرب میں کفار کی طرف سے صراحتاً یا دلالتاً عارضی طور پر ہی

امان دے دی جائے اور اس کے مقابلے میں اس سے توقع یہ کی جائے کہ وہ بھی دارالحرب کی حکومت یا باشندوں کے خلاف کوئی کارروائی نہیں کرے گا تو اس شخص پر اس امان کی پابندی لازم ہے۔ زیرِ بحث صورت میں یہ سوال زیادہ نازک ہو جاتا ہے، اس لیے کہ غیر مسلم حکومت کے زیر سایہ رہنے والے مسلمان وہاں کی حکومت کی طرف سے کسی عارضی نہیں بلکہ مستقل امان کے حامل ہوتے ہیں اور وہاں کے شہری ہونے کی حیثیت سے اس بات کے پابند ہوتے ہیں کہ اس کے دائرہ اختیار (Jurisdiction) میں نہ اس کے اختیار کو چینچ کریں گے اور نہ اس کے کسی قانون کی خلاف ورزی کریں گے۔ یہی وجہ ہے کہ ابو بصیر رضی اللہ عنہ اور ان کے ساتھیوں نے بھی اپنی انتقامی کارروائیوں کے لیے مرکز مکہ مکرمہ کو نہیں بنایا، بلکہ ساحل سمندر کے قریب ایک آزاد علاقے میں اپنے گروہ کو منظم کیا اور اسی کا رواجیوں کے لیے مرکز بنایا۔

بر صغیر میں انگریزی دور اقتدار میں بعض اہل علم نے بعد کے سیاسی و قانونی تغیرات کو نظر انداز کرتے ہوئے ابتدائی دور کے فتوؤں کی روشنی میں ہندوستان پر دارالحرب کے احکام جاری ہونے کی رائے ظاہر کی تو مولانا سید ابوالاعلیٰ مودودیؒ نے بجا طور پر اس نقطہ نظر پر تقدیم کی اور یہ واضح کیا کہ مسلمانوں کے اجتماعی طور پر منظم حکومت کی اطاعت کو قبول کر لینے کے بعد ہندوستان کو دارالحرب قرار دینے کا کوئی جواز نہیں ہے۔ مولانا لکھتے ہیں:

”ہندوستان اس وقت بلاشبہ دارالحرب تھا جب انگریزی حکومت یہاں اسلامی سلطنت کو مٹانے کی کوشش کر رہی تھی۔ اس وقت مسلمانوں کا فرض تھا کہ یا تو اسلامی سلطنت کی حفاظت میں جانیں لڑاتے یا اس میں ناکام ہونے کے بعد یہاں سے بھرت کر جاتے۔ لیکن جب وہ مغلوب ہو گئے، انگریزی حکومت قائم ہو چکی اور مسلمانوں نے اپنے پرنسپل لاپرعل کرنے کی آزادی کے ساتھ یہاں رہنا قبول کر لیا تو اب یہاں دارالحرب نہیں رہا، بلکہ ایک ایسا دارالکفر ہو گیا جس میں مسلمان رعیت کی حیثیت سے رہتے ہیں اور قانون ملکی کے مقرر کیے ہوئے حدود میں اپنے نہ بہ پر عمل کرنے کی آزادی رکھتے ہیں۔ ایسے ملک کو دارالحرب ٹھہرانا اور ان رخصتوں کو نافذ کرنا جو شخص دارالحرب کی مجبوریوں کو پیش نظر رکھ کر دیگی ہیں، اصول قانون اسلامی کے قطعاً خلاف ہے اور نہایت خطرناک بھی ہے۔“ (سود، ص ۲۳۹)

”ہندوستان عام معنی میں اس وقت سے دارالکفر ہو گیا ہے جب سے مسلم حکومت کا یہاں استیصال ہوا۔ جس زمانہ میں شاہ عبدالعزیز صاحب نے جواز سود کا فتویٰ دیا تھا، اس زمانہ میں واقعی مسلمان ہند کے لیے دارالحرب تھا، اس لیے کہ انگریزی قوم مسلمانوں کی حکومت کو مٹانے کے لیے جنگ کر رہی تھی۔ جب اس کا استیلام کمل ہو گیا اور مسلمانان ہند نے اس کی غالی قبول کر لی تو یہاں کے لیے دارالحرب نہیں رہا۔ ایک وقت میں یہ افغانستان کے مسلمانوں کے لیے دارالحرب تھا۔ ایک زمانہ میں تکوں کے لیے دارالحرب ہوا، مگر اب یہ تمام مسلمانوں حکومتوں کے لیے دارالصلح ہے۔“ (سود، ص ۳۲۹)

رہا یہ سوال کہ فقہا نے دارالحرب میں امان کے حامل مسلمانوں کے لیے اس صورت میں اہل حرب کے خلاف اقدام کو جائز قرار دیا ہے جب ان کی طرف سے مسلمانوں کے خلاف کوئی اقدام کیا جائے، تو اس کا جواب یہ ہے کہ مذکورہ فقہی جزئیہ ان مسلمانوں سے متعلق ہے جو دارالحرب کے شہری نہ ہوں بلکہ انھیں عارضی طور پر وہاں قیام کی

اجازت دی گئی ہو۔ اس عارضی قیام کے دوران میں ان کا کفار کے خلاف کوئی اقدام نہ کرنا چونکہ امان کے ساتھ شروط ہوتا ہے، اس لیے جیسے ہی کفار کی طرف سے امان کی خلاف ورزی کی جائے گی، مسلمان بھی معاهدے کے پابند نہیں رہیں گے۔ تاہم وہ مسلمان جودا راحب کے باقاعدہ شہری ہوں، ان کا معاملہ اس سے مختلف ہے۔ وہ کسی عارضی اور مشروط معاهدے کے تحت نہیں، بلکہ مستقل معاهدے کے تحت وہاں رہ رہے ہیں اور ریاست اور رعایا کے مابین اس عمرانی معاهدے کی ایک لازمی شق یہ ہوتی ہے کہ اگر ریاست کی طرف سے رعایا پر جسمانی یا مالی نافعی کی جائے تو مظلوم ریاست کے قانونی اختیار کے دائرے میں رہتے ہوئے اور اس کو چیز کی بغیر اس کے خلاف دو میں سے کوئی ایک طریقہ ہی اختیار کر سکتا ہے:

ایک یہ کہ وہ اپنی دادرسی اور حفاظت کے لیے خود ریاست ہی کے اثر و سوخ رکھنے والے عناصر کی مدد حاصل کرے۔ قدیم دور میں، جبکہ حکومتی مشینری نظامِ عدل و انصاف کے سامنے جواب دہنیں ہوتی تھی، اس کے لیے بالعموم کسی با اثر اور طاقت و رُگرہ یا شخصیت کی پناہ حاصل کی جاتی تھی، جبکہ جدید جمہوری ریاستوں میں اس مقصد کے لیے عدل و انصاف کا باقاعدہ نظام موجود ہے جو اس طرح کے کسی بھی اقدام کا محاسبہ کر سکتا ہے۔ اگر انصاف میسر ہو تو یہ صورت سب سے بہتر اور سہل ہے۔

دوسری یہ کہ وہ اس نافعی پر صبر کا مظاہرہ کرے، جیسا کہ مکہ مکرمہ کے مستغفین کو قرآن مجید میں بھی اس کی تعلیم دی گئی ہے اور نبی صلی اللہ علیہ وسلم نے بھی معاهدہ حدیبیہ کے موقع پر انہیں اس کی تلقین کی۔

اس کے سوا اس ریاست کی شہریت کو برقرار رکھتے ہوئے کوئی طریقہ اختیار نہیں کیا جا سکتا۔ البتہ اگر وہ غیر مسلم ملک کی شہریت سے دست بردار ہونے کا فیصلہ کر لیں تو پھر ان کے لیے یہ جائز ہو گا کہ وہ کسی دوسرے خط کی طرف منتقل ہو جائیں اور وہاں پر امن زندگی بس رکنا شروع کر دیں، جیسا کہ مہاجرین جسہ نے کیا۔ اسی طرح اگر وہ کفار کا علاقہ ترک کر کے ان کے دائرہ اختیار سے باہر کوئی اجتماعی نظم بنا لیں اور ظلم و ستم نے والے کفار کے خلاف انتقام کا روایاں کریں، جیسا کہ ابو بصیر اور ان کے ساتھیوں نے کیا تھا تو اس پر بھی شرعاً کوئی اعتراض نہیں کیا جا سکتا۔ گویا غیر مسلم حکومت کے قانونی دائرہ اختیار میں رہتے ہوئے کسی عسکری کارروائی کی کوئی گنجائش نہیں ہے۔ عسکری کارروائی خواہ مغض انتقام کی غرض سے ہو یا کسی تبادل حکومت کے قیام کے لیے، دونوں صورتوں میں ایک ایسے خطہ زمین کا حصول ضروری ہے جو غیر مسلم دائرہ اختیار میں نہ آتا ہو یا اس سے کاٹ کر اس پر متوازی نظم حکومت قائم کر دیا جائے۔ دنیا کا کوئی بھی قانونی فلسفہ ان کے سوا کوئی اور صورت تجویز نہیں کرے گا، اور اسی وجہ سے فقہا نے غیر مسلم حکومت میں ظلم و ستم کا شکار ہونے والے مسلمانوں کے لیے وہاں رہتے ہوئے جہاد کا کوئی حکم بیان نہیں کیا، بلکہ یہ کہا ہے کہ ایسی صورت میں اگر ان کے لیے ممکن ہو تو وہ دارالاسلام کی طرف بھرت کر جائیں۔

اوپر کی بحث میں ہم نے کلاسیکی فقہی نظر کو واضح کرنے کی کوشش کی ہے۔ کلاسیکی فقہی ذخیرے میں جن سیاسی اصولوں کی بنیاد پر مذکورہ جزئیات وضع کی گئی ہیں، ان میں زمانے اور تاریخ کے ارتقانے بے حد تغیر پیدا کر دیا ہے۔ اس

کے نتیجے میں بہت سے قدیم مسلم سیاسی اصول بے وقعت ہو گئے ہیں اور بہت سے نئے مسلمات کو دنیا میں فروغ حاصل ہو گیا ہے جن کے تحت پیدا ہونے مختلف قانونی مسائل کرنے سے قدیم فقہی اصول قاصر ہیں۔ کاسیکل فقہی آراجس سیاسی ماحول میں قائم کی گئیں، اس میں اقوام کے حق خوداختیاری کی کوئی اہمیت نہیں تھی اور دنیا کے سیاسی ضابط اخلاق میں ہر طاقت و رقوم کا یعنی تسلیم کیا جاتا تھا کہ وہ کسی دوسری قوم کے علاقے پر قابض ہو کر اسے اپنا حکوم بنالے۔ خود اسلامی سلطنت کی توسعی اسی اصول کے تحت ہوئی تھی۔ چنانچہ فقہانے مسلمانوں کے علاقوں پر کفار کے قبضے کو راجح الوقت تصور کے تحت بین الاقوامی سیاست کا عام معمول سمجھتے ہوئے اسے عملاً قبول کیا اور ایسے علاقوں پر دارالحرب کے قانونی احکام جاری کر دیے۔ دور جدید میں یورپین نیشنل ازم کے سیاسی فلسفے کے تحت ارتقا پانے والے تصورات اور بین الاقوامی قانون اس قدیم روایت سے بالکل مختلف اور متفاہد ہے اور اس میں مخصوص علاقوں پر مخصوص قوموں کے حق خودارادی کو بین الاقوامی قانون کے ایک بنیادی اصول کے طور پر تسلیم کیا گیا ہے۔ اس سیاسی فلسفے سے نہ صرف ساری غیر مسلم دنیا متأثر ہوئی ہے بلکہ اسی کے اثرات کے تحت عرب اور مسلم دنیا میں بھی قومیت کا فلسفہ مُحکم اور مضبوط ہو چکا ہے۔ یہ فلسفہ قوموں میں جو مخصوص نفسیاتی کیفیت پیدا کرتا ہے، مقبوضہ مسلم ممالک میں عسکری مزاحمت کی تحریکیں اسی کا مظہر ہیں۔ اس صورت حال پر قدیم فقہی تصورات اور جزئیات کا کلی اطباق مشکل ہے، کیونکہ اگر کفار کے تسلط کے عملاً قائم ہو جانے کو پیش نظر رکھا جائے تو فقہی تصور کی رو سے مقبوضہ علاقے کو دارالحرب اور قابض قوم کی حکومت کو قانوناً جائز قرار پانا چاہیے، جبکہ جدید بین الاقوامی قانون کی رو سے ایسے تسلط کو جائز تسلیم نہیں کیا گیا۔ اس کے عکس اگر اس تسلط کے قانونی عدم جواز کو وزن دیتے ہوئے اس صورت حال کو فقہا کی بیان کردہ اس صورت کے مثال قرار دیا جائے جس میں کفار کا تسلط ابھی قائم نہیں ہوا تو یہ بھی درست دکھائی نہیں دیتا، کیونکہ کفار کا تسلط عملاً قائم ہو چکا ہے۔ چنانچہ بتیر یہ ہے کہ اس صورت حال پر قدیم فقہی جزئیات کو منطبق کرنے کے بجائے فقہی اصولوں کی روشنی میں صورت حال کی نوعیت تعین کی جائے۔

اجتہادی فقہی احکام دنیا کے عرف پر مبنی ہوتے ہیں اور عرف کے تغیر سے ان میں تغیر کا آن لازم ہے، اس لیے بحث کا بنیادی نکتہ یہ قرار پانا چاہیے کہ کسی علاقے غیر ملکی تسلط کے عملاً قائم ہو جانے سے اس کا حق حکومت قانوناً ثابت نہیں ہوتا اور اس ملک کے باشندے اس سے آزادی حاصل کرنے اور اس مقصد کے لیے جدوجہد کرنے کا پورا پورا حق رکھتے ہیں۔ اس کے بعد اگلا سوال یہ ہے کہ آیا وہ اس مقصد کے لیے قابض قوت کے خلاف کوئی عسکری جدوجہد منظم کر سکتے ہیں؟ ہمارے نزدیک ایک بنیادی شرط کے ساتھ اس سوال کا جواب اثبات میں ہے۔ وہ یہ کہ مسلح جدوجہد کا فیصلہ چند افراد یا گروہ اپنی صواب دید پر نہیں، بلکہ رائے عام کی بنیاد پر اس کی تائید کے ساتھ کریں۔ اس کی وجہ یہ ہے کہ جس فیصلے کا تعلق پوری قوم سے ہو اور اس کے ثبت یا منفی اثرات بھی پوری قوم پر مرتب ہوتے ہوں، اس میں ان کی رائے یا مرضی کے بغیر از خود کوئی فیصلہ کر کے اسے پوری قوم پر مسلط کر دینے کا حق شرعی اور اخلاقی طور پر کسی فرد یا گروہ کو حاصل نہیں ہے۔ چنانچہ اگر مقبوضہ علاقے کے لوگوں کی اکثریت حالات سے سمجھوتہ کرتے ہوئے اپنی سیاسی قیادت کی وسایت سے غیر مسلم حکومت کی اطاعت قبول کرنے یا اس کے خلاف عسکری مزاحمت کے بجائے جمہوری سیاسی

جدوجہد کا راستہ اختیار کرنے کا فیصلہ کر لے تو ان کی رائے کے برعکس قوتوں کے خلاف کوئی ایسا اقدام افرادیا گروہوں کے لیے جائز نہیں ہو سکتا جس کے منفی اثرات اکثریت کو بھی پہنچاتا پڑیں۔

اگر کچھ گروہ ان کے اس فیصلے سے اختلاف کرتے ہوئے اس طرح کا اقدام کرنا چاہتے ہیں تو ان کے لیے ضروری ہو گا کہ وہ کسی آزاد علاقے میں اپنے آپ کو ایک الگ گروہ کے طور پر منظم کریں اور اپنی وضع کردہ حکمت عملی کے مطابق قابض طاقت کے خلاف جنگ کریں۔ چنانچہ معاهدہ حدیبیہ کے بعد ابو بصریہ اور ان کے ساتھیوں نے قریش کے ظلم و تم اور جبر کا انتقام لینے اور انھیں اپنی اس پالیسی پر نظر ثانی پر آمادہ کرنے کے لیے اپنی جنگی کارروائیوں کو ذریعہ بنانے کا فیصلہ کیا تو مکہ اور مدینہ دونوں سے ہٹ کر ایک آزاد علاقے کو اپنا مرکز بنایا، تاکہ ان کے اقدامات کی ذمہ داری مکہ اور مدینہ کے مسلمانوں پر عائد نہ کی جاسکے۔ فقہاء نے اس سے بھی اصول اخذ کیا ہے۔ ابن قدامہ لکھتے ہیں:

فیجوز حینئذ لمن اسلم من الکفار ان یتحیزو ناحیة و یقتلون من قدروا علیه

من الکفار و یاخذون اموالہم ولا یدخلون فی الصلح (المغنى ۲/۲۱)

”بوجفار اسلام قبول کر چکے ہوں، ان کے لیے جائز ہے کہ وہ کسی علاقے میں الگ ہو جائیں اور جن کفار کو قتل کرنا اور ان کے مال چھیننا ان کے لیے ممکن ہو، چھینیں اور (کفار کے ساتھ سلح کرنے والے مسلمانوں کے ساتھ) صلح میں شامل نہ ہوں۔“

البته اس شرط کے عملاً پائے جانے یا نہ پائے جانے کے حوالے سے بعض صورتوں میں اجتہادی اختلاف کی گنجائش یقیناً ہے گی۔ مثال کے طور پر اگر مسلمانوں کے ارباب حل و عقد اقتدار غیر مسلم قابضین کے سپرد کر دیں تو یہ کہنا ایک حد تک قرین قیاس ہے کہ ارباب حل و عقد چونکہ مسلمانوں کے معتمد نمائندے ہیں اور انھوں نے اپنی نمائندہ حیثیت ہی میں یہ فیصلہ کیا ہے، اس لیے پوری قیم ان کے اس فیصلے کی پابندی کرنے کی مکلف ہے، لیکن اس پر یہ معارفہ بھی کیا جا سکتا ہے کہ حکومت و اقتدار کسی اجنبی طاقت کو سونپ دینے کا اختیار در اصل انھیں حاصل ہی نہیں تھا، اس لیے عوام ان کے اس فیصلے کے سامنے سرتسلیم کرنے کے پابند نہیں ہیں اور اگر وہ قابض قوت کے خلاف کوئی مراجحتی جدوجہد کرنا چاہیں تو یہ اولو الامر کی اطاعت کے اصول کے منافی نہیں ہو گا۔ یہ اور اس طرح کی بعض دوسری مثالوں میں عملی صورت حال کی نوعیت کو طے کرنا اور اس کے لحاظ سے مذکورہ شرائط کے پائے جانے یا نہ پائے جانے کا فیصلہ کرنا ہر حال ایک اجتہادی معاملہ ہے۔ اس کی تعین کا نہ نظری طور پر کوئی حقیقی پیمانہ موجود ہے اور نہ عام طور پر کسی صورت حال کو سیاہ اور سفید کے واضح خانوں میں تقسیم کرنا ممکن ہوتا ہے۔ اس طرح کے معاملات میں Gray areas کا امکان ہر حال موجود ہے گا اور کسی مخصوص صورت حال پر اس حوالے سے کوئی حکم لگاتے وقت اس گنجائش کو ازا ملحوظ رکھنا ہو گا جو کسی بھی حکم کے اطلاق کی صورت میں باعوم موجود ہوتی ہے۔ نمایادی اور اہم بات یہ ہے کہ کوئی بھی گروہ اس اخلاقی اصول کو ہر حال میں ملحوظ رکھ کر کہ اس کے اختیار کردہ لايجعل اور فیصلوں کی ذمہ داری اسی پر عائد ہو اور اس کے متاثر کسی دوسرے گروہ کو نہ پہنچنے پڑیں جو اس سے اتفاق نہیں رکھتا۔ هذا ما عندی والعلم عند الله۔